

Chap-3

तृतीया दृष्टिः ।

जन्मकुण्डल्यां ग्रहाणां युतिविचारः ।

(११०-१३६)

तृतीया दृष्टिः ।

जन्मकुण्डल्यां ग्रहाणां युतिविचारः ।

यत्र यत्र युतिर्जाता तत्र तत्राऽधिकं फलम् ।

भवेद् सुबद्धं द्विर्बद्धं किमुयत्र न वग्रहाः ॥

जन्मकुण्डल्यां प्रथमभावादारभ्य द्वादशभावपर्यन्तेषु कुटुम्बसुतकलत्राख्यानां सूर्यादिसप्तग्रहाणां एकैकस्य फलविचारः प्रस्तुतः । अधुना तत्रैव स्थितानां सूर्यादिग्रहाणां युतिविचारः प्रस्तूयते तत्र च सूर्यचन्द्रयोश्चन्द्र-मडलश्चेति ग्रहद्वयस्य सूर्यचन्द्रमङ्गलानां चन्द्रमङ्गलबुधानाञ्चेति ग्रहत्रयस्येत्यादिक्रमेण सप्तग्रहपर्यन्तं विचारः प्रस्तूयते ।

द्वयोर्ग्रहयोः त्रयाणां तदधिकानाञ्चांशात्मके सामीप्यजाते युतिफलविचारः क्रियते । अत्र ग्रहयुतिविचारे राहुकेतुग्रहयोः सम्पर्कः पूर्वाचार्यैः न गृहीतो यत एतयोः फलकथनेऽतीव भिन्नभिन्नमतानि प्रवर्तन्ते । अत्र राहुफलकथने नैश्वरवत् विचारः कर्तव्यः । केतुफलकथने च मङ्गलवत् विचारः कर्तव्य इति पूर्वाचार्यादेशः

०१/०१ सामान्ययुतिफलविचारः ।

०१/०२ ग्रहद्वययुतिफलविचारः ।

यदा सूर्यचन्द्रयोर्युतिर्यत्र कुत्रापि भवेत्तदा जातको विनयरहितः पापकर्मरतः कार्यनिपुणो मद्यविक्रयी स्त्रीवशो विशेषतस्तुपाषाणशिल्पी वा यन्त्रज्ञः प्रतापी च भवति । यदा सूर्यमङ्गलयोर्युतिर्यत्र कुत्रापि भवेत्तदा जातकः पापमतिरसत्यवादी हिंसकवृत्तिर्बलवान् मूर्खः प्रतापी तेजस्वी च भवति । यदा सूर्यबुधयोर्युतिर्यत्र कुत्रापि भवेत्तदा जातकः कुशलो विद्वान् स्वधर्मप्रियः सुखयुक्तः शास्त्रवचनपालनकर्ता सेवाशीलो रूपवान् च भवति । यदा सूर्यगुर्वोर्युतिर्यत्र कुत्रापि भवेत्तदा जातकः क्रूरस्वभावो धर्मरतोऽध्यापकः प्रसिद्धो धनिको मित्रवान् मित्रेण धनिकः परकार्यरतश्च भवति । यदा सूर्यशुक्रयोर्युतिर्यत्र कुत्रापि भवेत्तदा जातको नृत्यविद्यायां निपुणः शस्त्रादिक्रयविक्रयेण नृत्यादिकर्मणा परस्त्रीसङ्गेन धनिको नेत्ररोगी

तृतीया दृष्टिः ।

क्वचित्शस्त्रेण पीडितश्च भवति । यदा सूर्यशनैश्चरयोर्युतिर्यत्रकुत्रापि भवेत्तदा जातकः प्रायो मन्दबुद्धिः शुद्धाचरणो धर्मपरायणः स्त्रीपुत्रसुखरहितः शत्रुपरयणश्च भवति । यदा चन्द्रमङ्गलयोर्युतिर्यत्रकुत्रापि भवेत्तदा जातको मातृद्वेषी सङ्गामशूरः रक्तविकारेणपीडितः स्त्रीपण्यकर्ता मद्यविक्रयी कुम्भकारश्चर्मकारो धातुशिल्पी धनिकश्च भवति^१ । यदा चन्द्रबुधयोर्युतिर्यत्रकुत्रापि भवेत्तदा जातको गुणवान् धर्मरतः शास्त्रज्ञो यशस्वी मधुरभाषी कविः सुन्दरः स्त्रीप्रियश्च भवति । यदा चन्द्रगुरोर्युतिर्यत्रकुत्रापि भवेत्तदा जातकः सुशीलो विनीतो धनवान् कुलदीपको बन्धुप्रियश्च भवति । यदा चन्द्रशुक्रयोर्युतिर्यत्रकुत्रापि भवेत्तदा जातकः पापमतिः कलहप्रिय प्रमादी मालावस्त्रसुगन्धीतपदार्थसेवी वाणिज्यकर्मणि कुशलश्च भवति । यदा चन्द्रशनैश्चरयोर्युतिर्यत्रकुत्रापि भवेत्तदा जातको वेश्याकर्मणा धनिकोऽश्वगजपालकः कुलटापतिः कुलटापुत्रो वृद्धस्त्रीपतिर्वा पराजितश्च भवति । यदा मङ्गलबुधयोर्युतिर्यत्रकुत्रापि भवेत्तदा जातको दुष्टः शास्त्रज्ञः औषधिज्ञः धातुशिल्पी वणिकोऽल्पधनयुक्तो विधवापतिश्च भवति । यदा मङ्गलगुरोर्युतिर्यत्रकुत्रापि भवेत्तदाजातकः शस्त्रप्रियो मेधावी वेदज्ञो गणितज्ञः कामी धनिको ग्रामणीनृपः पूजनीयश्च भवति । यदा मङ्गलशुक्रयोर्युतिर्यत्रकुत्रापि भवेत्तदाजातकोऽनृतभाषी शठो द्युतकुशलो गोसंरक्षको ज्योतिर्विद् धातुव्यवसायी परस्त्रीरतश्च भवति । यदा मङ्गलशनैश्चरयोर्युतिर्यत्रकुत्रापि भवेत्तदा जातकोऽनृतभाषी कलहप्रियो मूढ इन्द्रजालविद्यानिपुणः परधर्मरतो शस्त्रेण विषेण वा पीडितो दुःखी च भवति । यदा बुधगुरोर्युतिर्यत्रकुत्रापि भवेत्तदा जातको धैर्यवान् पण्डितो गीतप्रियो मनोहरः सुखी नृत्यकारो बहुधनिश्च भवति । यदा बुधशुक्रयोर्युतिर्यत्रकुत्रापि भवेत्तदा जातको गानप्रियः शास्त्रज्ञो वाक्चतुरो बहुधनिको लोकनेता नृपश्च भवति । यदा बुधशनैश्चरयोर्युतिर्यत्रकुत्रापि भवेत्तदा जातको गुणवान् दाम्भिको धार्मिको विद्वान् कार्यकुशलो रतिप्रियश्चारुवाक् यात्राकुशलश्च भवति । यदा गुरुशुक्रयोर्युतिर्यत्रकुत्रापि भवेत्तदा जातको विद्वान् धर्मपरायणः विद्यया धनिकः स्त्रीपुत्रादियुक्तश्च भवति । यदा गुरुशनैश्चरयोर्युतिर्यत्रकुत्रापि भवेत्तदा जातकः शूरो बलवान् शिल्पी सेनाध्यक्षो नगरस्वामी नेता च भवति । यदा शुक्रशनैश्चरयोर्युतिर्यत्रकुत्रापि भवेत्तदा जातकः शिल्पी मल्लविद्यानिपुणो लेखकश्चित्रकारो मन्दनेत्रवान् स्त्रीसहाय्येन धनिकः पशुपालकश्च भवति ।

^१ वैद्यनाथमतेन धर्मात्मा गुणवान् कुलीनश्च भवति । शूरः सत्कुलधर्मवित्तगुणवानिन्दौ धराजान्विते ॥
जा.पा.८/०२॥

तृतीया दृष्टिः ।

०१/०३ ग्रहत्रययुतिफलविचारः ।

०

यदा सूर्यचन्द्रमङ्गलग्रहाणां युतिर्यत्रकुत्रापि भवेत्तदा जातको शूरः पापरतः कूटनीतिज्ञोऽश्वकुशला यन्त्रज्ञो रक्तविकारेण पीडितः पुत्रहीनश्च भवति । यदा सूर्यचन्द्रबुधग्रहाणां युतिर्यत्रकुत्रापि भवेत्तदा जातको भगवद्कथानुरागी विद्वान् मधुरभाषी सुन्दरो महाधनिको विद्वद्प्रियो नृपप्रियश्च भवति । यदा सूर्यचन्द्रगुरुणां युतिर्यत्रकुत्रापि भवेत्तदा जातको धर्मनिष्ठः स्थिरबुद्धिर्देवब्राह्मणवाक्यपालको बन्धुसुखदाता राज्यसचिव विदेशनिवासी च भवति । यदा सूर्यचन्द्रशुक्राणां युतिर्यत्रकुत्रापि भवेत्तदा जातकः क्रूरः शोभनदेहो दन्तरोगी तेजस्वी नृपसदृशधनिकः परस्त्रगामी परधनहरणकुशलः शत्रुनाशकश्च भवति । यदा सूर्यचन्द्रशनैश्चराणां युतिर्यत्रकुत्रापि भवेत्तदा जातको धर्मपरायणः सत्कर्मलीनश्चारित्रहीनो मूर्खोऽश्वपालको विदेशनिवासी । यदा सूर्यमङ्गबुधनां युतिर्यत्रकुत्रापि भवेत्तदा जातको निष्ठुरो लज्जाहीनः प्रतापी विख्यातो धनपुत्रस्त्रीयुक्तश्च भवति । यदा सूर्यमङ्गलगुरुणां युतिर्यत्रकुत्रापि भवेत्तदा जातकः सत्यवक्ता सुन्दरवाक् प्रचण्डो नृपसचिवश्च भवति । यदा सूर्यमङ्गलशुक्राणां युतिर्यत्रकुत्रापि भवेत्तदा जातकः कुलीनः कठोरवाक् सुभगो नेत्ररोगेण पीडितः स्वपरिवारानुरागी विषयासक्तश्च भवति । यदा सूर्यमङ्गलशनैश्चराणां युतिर्यत्रकुत्रापि भवेत्तदा जातको द्वेषी मूर्खो नपुंसको विकलाङ्गो रुग्णो निर्धनो स्वजनहीनश्च भवति । यदा सूर्यबुधगुरुणां युतिर्यत्रकुत्रापि भवेत्तदा जातको बुद्धिमान् चित्रकर्मकुशलो लेखको नेत्ररोगी यशस्वी धनिकश्च भवति । यदा सूर्यबुधशुक्राणां युतिर्यत्रकुत्रापि भवेत्तदा जातकोऽतृप्तो गुरुद्वेषेण सन्तप्तः कोमलाङ्गः कुशाग्रो यशस्वी सुखभाक् स्त्रीहेतोः पीडितश्च भवति । यदा सूर्यबुधशनैश्चराणां युतिर्यत्रकुत्रापि भवेत्तदा जातको दुराचारी सर्वजनद्वेषकारी नपुंसको बन्धुभिः परित्यक्तश्च भवति । यदा सूर्यगुरुशुक्राणां युतिर्यत्रकुत्रापि भवेत्तदा जातकः शूरो विद्वान् नेत्रविकारेण पीडितो निर्धनः सचिवः परकार्यरतः स्त्रीपुत्रयुक्तश्च भवति । यदा सूर्यगुरुशनैश्चराणां युतिर्यत्रकुत्रापि भवेत्तदा जातकः सात्विको निर्भयो बन्धुप्रियः स्त्रीपुत्रमित्रवान् च भवति । यदा सूर्यगुरुशुक्राणां युतिर्यत्रकुत्रापि भवेत्तदा जातको दुराचारी चर्मरोगी संमानकलाकाव्यवर्जितः शत्रुभयेन पीडितश्च भवति ।

यदा चन्द्रमङ्गलबुधानां युतिर्यत्रकुत्रापि भवेत्तदा जातको दुराचारी पापरतो भोजनरतो बन्धुहीनः आजीविकारहितश्च भवति । यदा चन्द्रमङ्गलगुरुणां युतिर्यत्रकुत्रापि भवेत्तदा जातकः कामातुर उग्रवचनी स्त्रीलोलुपः सुन्दराकृतिः स्त्रीप्रियश्च भवति । यदा चन्द्रमङ्गलशुक्राणां युतिर्यत्रकुत्रापि भवेत्तदा जातको भ्रमणशीलः शीतप्रकोपेन पीडितो दुष्टपुत्रजनकः कुलटापतिश्च भवति । यदा चन्द्रमङ्गलशनैश्चराणां युतिर्यत्रकुत्रापि भवेत्तदा जातकश्चञ्चलो दुष्टात्मा सर्वजनद्वेषी बाल्यवस्थायामेव जननीवियोगी च भवति ।

तृतीया दृष्टिः ।

यदा चन्द्रबुधगुरुणां युतिर्यत्रकुत्रापि भवेत्तदा जातको वाक्पटुस्तेजस्वी प्रसिद्धो बहुकीर्तिमान् पुत्रवान् नृपप्रियश्च भवति। यदा चन्द्रबुधशुक्राणां युतिर्यत्रकुत्रापि भवेत्तदा जातको दुष्ट इर्ष्यालुर्धनलोभी बहुविद्यायुक्तो सेवकश्च भवति। यदा चन्द्रबुधशनिश्चराणां युतिर्यत्रकुत्रापि भवेत्तदा जातको दानी पण्डितः प्रांशुर्वक्ता पुष्टदेहो नृपसन्मानभाक् च भवति। यदा चन्द्रगुरुशुक्राणां युतिर्यत्रकुत्रापि भवेत्तदा जातकः कलाज्ञः सुन्दरः सुभगः पुत्रवान् पतिव्रतास्त्रीयुक्तो लोकप्रियश्च भवति। यदा चन्द्रगुरुशनैश्चराणां युतिर्यत्रकुत्रापि भवेत्तदाजातकःशास्त्रज्ञो निरोगी वृद्धस्त्रीरतो ग्रामरक्षको नगररक्षकश्च भवति। यदाचन्द्रशुक्रशनैश्चराणां युतिर्यत्रकुत्रापि भवेत्तदाजातको वेदज्ञो लेखकः पुरोहितकुल्लोत्पन्नोऽध्यापकः पुराणादिकथावाचकश्च भवति। यदा मङ्गलबुधगुरुणां युतिर्यत्रकुत्रापि भवेत्तदाजातकः सुकविर्बुद्धिमान् गीतसङ्गीतज्ञः नृपतिः सुकलत्रवान् परोपकारी च भवति। यदा मङ्गलबुधशुक्राणां युतिर्यत्रकुत्रापि भवेत्तदा जातको नीचः प्रेष्यो व्यर्थाटनशीलो दुष्टः प्रसन्नचित्तो नेत्ररोगी हीनाङ्गश्च भवति। यदा मङ्गलबुधशनैश्चराणां युतिर्यत्रकुत्रापि भवेत्तदाजातको हास्यप्रियो नेत्रपीडितो मुखरोगग्रस्तो दासोऽन्यदेशनिवासी च भवति। यदा मङ्गलगुरुशुक्राणां युतिर्यत्रकुत्रापि भवेत्तदा जातकः आनन्ददायकः सुखी सुन्दरस्त्रीपतिः सत्पुत्रवान् नृपप्रियश्च भवति। यदा मङ्गलगुरुशनैश्चराणां युतिर्यत्रकुत्रापि भवेत्तदा जातको दुष्टाचरणरतः कुष्ठरोगी निर्धनो नृपतिसंमानभाक् मित्ररहितश्च भवति। यदा बुधगुरुशुक्राणां युतिर्यत्रकुत्रापि भवेत्तदा जातकः सत्यवक्ता सुन्दरतनुर्यशस्वी नृपपूजितः शत्रुजिच्च भवति। यदा बुधगुरुशनैश्चराणां युतिर्यत्रकुत्रापि भवेत्तदा जातको धैर्यवान् विद्वान् मानी सुखी धनसम्पन्नः स्वदारारतः सर्वजनप्रियश्च भवति। यदा बुधशुक्रशनैश्चराणां युतिर्यत्रकुत्रापि भवेत्तदा जातको नीचजनसङ्गी कटुवचनी असत्यवादी धूर्तो जल्पकः कलानिपुणः स्वदेशरतश्च भवति। यदा गुरुशुक्रशनैश्चराणां युतिर्यत्रकुत्रापि भवेत्तदा जातकःसुशीलो विपुलकीर्तिर्नीचकुलोत्पन्नोऽपि राजसदृशसुखी च भवति।

प्रायो नैसर्गिक शुभग्रहा जन्मकुण्डल्यां एकस्मिन्स्थानेस्युः तदा जातको धनैश्चर्ययशः कीर्तिपुत्रपौत्रादिसुखं लभते। तथा एकस्मिन्स्थाने त्रयाधिकनैसर्गिकपापग्रहाः सन्ति तदा प्रायो दुःख-रोगभयपीडाकुटिलस्वभावयुक्तो जातको भवति ।

०१/०३ ग्रहचतुष्टययुतिफलविचारः ।

यदा सूर्यचन्द्रमङ्गलबुधनां युतिर्यत्रकुत्रापिभवेत्तदा जातको मायावी प्रपञ्चकुशलो वक्ता लिपिकारो रुग्णस्तस्करश्च भवति। यदा सूर्यचन्द्रमङ्गलगुरुणां युतिर्यत्रकुत्रापि भवेत्तदा जातको विगतशोको नीतिमान्

तृतीया दृष्टिः ।

तेजस्वी कर्मकुशलो धनिकश्च भवति। यदा सूर्यचन्द्रमङ्गलशुक्राणां युतिर्यत्रकुत्रापि भवेत्तदा जातको वाग्वृतिर्विद्याप्रियो धनसञ्चयकर्ता स्त्रीसुखयुक्तो पुत्रवान् सज्जनश्च भवति। यदा सूर्यचन्द्रमङ्गलशनैश्चराणां युतिर्यत्रकुत्रापि भवेत्तदा जातको मूर्खो वामनो विषमदेहो निर्धनो भिक्षुकः पराजितश्च भवति। यदा सूर्यचन्द्रबुधगुरुणां युतिर्यत्रकुत्रापि भवेत्तदा जातको धैर्यशीलो निरोगी सुन्दराकृतिर्विशालनेत्री धनिकः सुवर्णकारः शिल्पकारश्च भवति। यदा सूर्यचन्द्रबुधशुक्राणां युतिर्यत्रकुत्रापि भवेत्तदा जातकः श्रेष्ठवक्ता सुभगो ह्रस्वदेहो विकलाङ्गो नृपसन्मानभाक् च भवति । यदा सूर्यचन्द्रबुधशनैश्चराणां युतिर्यत्रकुत्रापि भवेत्तदा जातको व्यर्थाटनाशीलो नेत्ररोगी निर्धनो भिक्षुको जननीजनकसौख्यभाक् च भवति । यदा सूर्यचन्द्रगुरुशुक्राणां युतिर्यत्रकुत्रापि भवेत्तदा जातको निपुणः पशुवनतडागादिस्वामी सुखी नृपसन्मानभाक् च भवति। यदा सूर्यचन्द्रगुरुशनैश्चराणां युतिर्यत्रकुत्रापि भवेत्तदा जातकः समदर्शी श्यामनेत्रवान् प्रसिद्धो धनिकः पुत्रवान् वनिताप्रियश्च भवति। यदा सूर्यचन्द्रशुक्रशनैश्चराणां युतिर्यत्र कुत्रापि भवेत्तदा जातको भीरुर्दुर्बलदेहः स्त्रैणोऽग्रगण्यश्च भवति।

९

यदा सूर्यमङ्गलबुधगुरुणां युतिर्यत्रकुत्रापि भवेत्तदा जातकः शूरो भ्रमणशीलो दुःखी तन्तूवायो निर्धनः परस्त्रीलोलुपश्च भवति। यदा सूर्यमङ्गलबुधशुक्राणां युतिर्यत्रकुत्रापि भवेत्तदा जातको दुर्जनो विषमाङ्गस्तस्करश्च भवति। यदा सूर्यमङ्गलबुधशनैश्चराणां युतिर्यत्रकुत्रापि भवेत्तदा जातको नीचकर्मरतो भोगरतः कविश्रेष्ठो मंत्री सेनापतिर्नृपश्च भवति। यदा सूर्यमङ्गलगुरुशुक्राणां युतिर्यत्रकुत्रापि भवेत्तदा जातकः प्रसिद्धो नीतिज्ञो धनिकः पूजनीयो लोकनेता राज्यमान्यश्च भवति । यदा सूर्यमङ्गलगुरुशनैश्चराणां युतिर्यत्र कुत्रापि भवेत्तदा जातको भ्रान्तो धनिको बन्धुमित्रवान् नृपप्रियश्च भवति । यदा सूर्यमङ्गलशुक्रशनैश्चराणां युतिर्यत्रकुत्रापि भवेत्तदा जातको नीचकर्मरतो बन्धुद्वेषी विकलो विषमाक्षः पराजितश्च भवति। यदा सूर्यबुधगुरुशुक्राणां युतिर्यत्रकुत्रापि भवेत्तदा जातको धनयुक्तो बन्धुयुक्तः सुखसम्पन्नश्च भवति। यदा सूर्यबुधगुरुशनैश्चराणां युतिर्यत्रकुत्रापि भवेत्तदा जातकः कलहप्रियो निरुत्साहो बन्धुयुक्तो मानी षण्ढश्च भवति। यदा सूर्यबुधशुक्रशनैश्चराणां युतिर्यत्रकुत्रापि भवेत्तदा जातको धैर्यवान् पवित्रः सत्त्वगुणसम्पन्नो जल्पकः प्राज्ञो भाग्यवांश्च भवति। यदा सूर्यगुरुशुक्रशनैश्चराणां युतिर्यत्रकुत्रापि भवेत्तदा जातको नीचजनानामधिपतिः कविः शिल्पकुशलः प्रधानो नृपप्रियश्च भवति ।

यदा चन्द्रमङ्गलबुधगुरुणां युतिर्यत्रकुत्रापि भवेत्तदा जातकः शास्त्रपण्डितो विद्वान् विशिष्टसन्मानभाक् नृपश्च भवति। यदा चन्द्रमङ्गलबुधशुक्राणां युतिर्यत्रकुत्रापि भवेत्तदा जातको निद्रालुर्नीचो बन्धुद्वेषी कलहप्रियो वन्ध्यापतिः कुलटापतिश्च भवति। यदा चन्द्रमङ्गलबुधशनैश्चराणां

तृतीया दृष्टिः ।

युतिर्यत्रकुत्रापि भवेत्तदा जातकःशूरः पुत्रवान् स्त्रीसुखसम्पन्नो द्वैमातुरौ पितरौ वा भवति। यदा चन्द्रमङ्गलगुरुशुक्राणां युतिर्यत्रकुत्रापि भवेत्तदा जातको मानी प्राज्ञः पण्डितः पराक्रमी अङ्गहीनो धनिकः पुत्रवान् च भवति। यदा चन्द्रमङ्गलगुरुशनैश्चराणां युतिर्यत्रकुत्रापि भवेत्तदा जातकःशूरो दृढप्रतिज्ञो बुद्धिमानौदार्यगुणयुक्तः सोन्मादो धनिको बधिरश्च भवति।

यदा चन्द्रमङ्गलशुक्रशनैश्चराणां युतिर्यत्रकुत्रापि भवेत्तदा जातको मलिनः शोकसन्तप्तः सर्पाक्षः कुलटापतिश्च भवति। यदा चन्द्रबुधगुरुशुक्राणां युतिर्यत्रकुत्रापि भवेत्तदा जातकः पण्डितो भाग्यवान् धनवान् शत्रुहीनश्च भवति। यदा चन्द्रबुधगुरुशनैश्चराणां युतिर्यत्रकुत्रापि भवेत्तदा जातको धार्मिको कविर्विद्वान् तेजस्वी यशस्वी राज्यमन्त्री च भवति । यदा चन्द्रबुधशुक्रशनैश्चराणां युतिर्यत्रकुत्रापि भवेत्तदा जातको विद्वान् नेत्ररोगी धनिको नृपसन्मानभाक् लोकनिन्दकः परस्त्रीरतश्च भवति। यदा चन्द्रगुरुशुक्रशनैश्चराणां युतिर्यत्रकुत्रापि भवेत्तदा जातकः सत्याचरणरतो भ्रमणशीलस्त्वचारोगी दुःखी मनोहरो बन्धुयुक्तः स्थूलभार्यः परस्त्रीगामी च भवति।

यदा मङ्गलबुधगुरुशुक्राणां युतिर्यत्रकुत्रापि भवेत्तदा जातकः स्त्रीकलहप्रियो निरोगी धनिकः पूजनीयश्च भवति । यदा मङ्गलबुधगुरुशनैश्चराणां युतिर्यत्रकुत्रापि भवेत्तदा जातकः सत्यवादी शूरः पवित्रो दीनो वाग्मी विद्वान्श्च भवति। यदा मङ्गलबुधशुक्रशनैश्चराणां युतिर्यत्रकुत्रापि भवेत्तदा जातको बलवान् दृढदेहः प्रसिद्धो विजयी श्वानपालकश्च भवति। यदा बुधगुरुशुक्रशनैश्चराणां युतिर्यत्रकुत्रापि भवेत्तदा जातकः शास्त्ररतः कामी सत्याचरणरतो मेधावी धर्मात्मा च भवति।

०१/०५ ग्रहपञ्चकयुतिफलविचारः ।

यदा सूर्यचन्द्रमङ्गलबुधगुरुणां युतिर्यत्रकुत्रापि भवेत्तदा जातको दुःखी बहुप्रपञ्चयुक्त-स्त्रीदुःखसन्तप्तश्च भवति। यदा सूर्यचन्द्रमङ्गलबुधशुक्राणां युतिर्यत्रकुत्रापि भवेत्तदा जातकोऽसत्यवादी बन्धुहीनो क्लीबबन्धुरन्यजनकर्मरतश्च भवति। यदा सूर्यचन्द्रमङ्गलबुधशनैश्चराणां युतिर्यत्रकुत्रापि भवेत्तदा जातको विकलो दुःखी अल्पायुः पुत्रहीनश्च भवति। यदा सूर्यचन्द्रमङ्गलगुरुशुक्राणां युतिर्यत्रकुत्रापि भवेत्तदा जातको गानप्रियो दुःखी अन्धको मातृपितृहीनश्च भवति । यदा सूर्यचन्द्रमङ्गलगुरुशनैश्चराणां युतिर्यत्रकुत्रापि भवेत्तदा जातकः पिशुनो खलो युद्धकुशलः समर्थः परवित्तहरः परपीडितश्च भवति। यदा सूर्यचन्द्रमङ्गलशुक्रशनैश्चराणां युतिर्यत्रकुत्रापि भवेत्तदा जातको मलिनो नीचो धनमानरहितः परस्त्रीरतश्च भवति। यदा सूर्यचन्द्रबुधगुरुशुक्राणां युतिर्यत्रकुत्रापि भवेत्तदा जातको यन्त्रज्ञो दण्डनायकः कीर्तिमान्

तृतीया दृष्टिः ।

प्रसिद्धो बहुविभवो नृपसचिवश्च भवति । यदा सूर्यचन्द्रबुधगुरुशनैश्चराणां युतिर्यत्रकुत्रापि भवेत्तदा जातको भीरुः शठः पापरतो वञ्चनाकुशल उग्रः प्रियसन्त्यक्तः परान्नभोक्ता च भवति । यदा सूर्यचन्द्रबुधशुक्रशनैश्चराणां युतिर्यत्रकुत्रापि भवेत्तदा जातको निर्भयो मरणोत्साही रोगी दीर्घकायोऽधिकरोमयुक्तः पुत्रहीनश्च भवति । यदा सूर्यचन्द्रगुरुशुक्रशनैश्चराणां युतिर्यत्रकुत्रापि भवेत्तदा जातको निर्भयश्चञ्चलधी इन्द्रजालक्रियाकुशलो वाग्पटुस्त्रीप्रियो बहुशत्रुश्च भवति । यदा सूर्यमङ्गलबुधगुरुशुक्राणां युतिर्यत्रकुत्रापि भवेत्तदा जातकः कामी शोकरहितः^२ सेनापतिर्नृपप्रियो नेता परस्त्रीरतश्च भवति । यदा सूर्यमङ्गलबुधगुरुशनैश्चराणां युतिर्यत्रकुत्रापि भवेत्तदा जातको मलिनवेषी उद्विग्नमनो रुग्णो भिक्षुकः शत्रुग्रस्तश्च भवति । यदा सूर्यमङ्गलबुधशुक्रशनैश्चराणां युतिर्यत्रकुत्रापि भवेत्तदा जातको भ्रमणशील दुःखी रुग्णः स्थानभ्रष्टः प्रतिष्ठाभ्रष्टः शत्रुभयग्रस्तश्च भवति । यदा सूर्यमङ्गलगुरुशुक्रशनैश्चराणां युतिर्यत्रकुत्रापि भवेत्तदा जातको भ्रमणशीलो विचारशीलः पारदादि रसायणनिर्माणकार्यकुशलो धातुज्ञो जलयन्त्रज्ञश्च भवति । यदा सूर्यबुधगुरुशुक्रशनैश्चराणां युतिर्यत्रकुत्रापि भवेत्तदा जातको दयालुर्धर्मपरायणो सर्वशास्त्रज्ञो गुरुमान्यो हितमित्रश्च भवति ।

यदा चन्द्रमङ्गलबुधगुरुशुक्राणां युतिर्यत्रकुत्रापि भवेत्तदा जातकः सत्यवक्ता स्वस्थो विद्यावान् सज्जनो धनिकः सुखी बन्धुहितकारी पुत्रवान् बहुमित्रवांश्च भवति^३ । यदा चन्द्रमङ्गलगुरुशुक्रशनैश्चराणां युतिर्यत्रकुत्रापि भवेत्तदा जातको मूर्खो नीचकर्मरतो विकलोऽन्धः कुरूपो मलिनवेषी धनहीनस्तस्करश्च भवति । यदा चन्द्रमङ्गलबुधशुक्रशनैश्चराणां युतिर्यत्रकुत्रापि भवेत्तदा जातकोऽज्ञेयशीलोऽभिमानि मित्रवान् शत्रुयुक्तः परजनहितकारी च भवति । यदा चन्द्रमङ्गलबुधगुरुशनैश्चराणां युतिर्यत्रकुत्रापि भवेत्तदा जातको दीनो द्वेषी परान्नभक्षी नेत्ररोगी दरिद्रश्च भवति । यदा चन्द्रबुधगुरुशुक्रशनैश्चराणां युतिर्यत्रकुत्रापि भवेत्तदा जातको विकलनेत्रवान् नृपसचिवो नृपसंमानभाक् लोकपूज्यश्च भवति । यदा मङ्गलबुधगुरुशुक्रशनैश्चराणां युतिर्यत्रकुत्रापि भवेत्तदा जातकः क्रोधी निद्रातुरः शोकरहितः सुमनस्को विक्षिप्तचित्तो दरिद्रो राजवल्लभश्च भवति ।

^२ मानसागरीग्रन्थमते शोकयुक्तो भवति ।

^३ मानसागरीग्रन्थमते कल्याणहीन इत्यधिकं फलं प्रदर्शितम् ।

तृतीया दृष्टिः ।

०१/०६ ग्रहषट्कयुतिफलविचारः ।

यदा सूर्यचन्द्रमङ्गलबुधगुरुशुक्राणां युतिर्यत्रकुत्रापि भवेत्तदा जातको विशिष्टमतिर्जल्पकः विद्याकुशलो धर्मप्रियः कृशाङ्गश्च भवति । यदा सूर्यचन्द्रमङ्गलबुधशनैश्चराणां युतिर्यत्रकुत्रापि भवेत्तदा जातकश्चञ्चलवृत्तिर्दानीं विशुद्धमना एकान्तप्रियः सेवकश्च भवति । यदा सूर्यचन्द्रमङ्गलशुक्रशनैश्चराणां युतिर्यत्रकुत्रापि भवेत्तदा जातकः कुष्ठरोगी स्थानभ्रष्टः पुत्रहीनः स्वजनैस्तिरस्कृतः परस्त्रीरतश्च भवति । यदा सूर्यचन्द्रमङ्गलगुरुशुक्रशनैश्चराणां युतिर्यत्रकुत्रापि भवेत्तदा जातको नीचकर्मरतः क्षयरोगी बन्धुनिन्दकश्च भवति ।

यदा सूर्यचन्द्रबुधगुरुशुक्रशनैश्चराणां युतिर्यत्रकुत्रापि भवेत्तदा जातकः क्षमावान् शोकपरितप्तः स्त्रीधनरहितश्च भवति । यदा सूर्यमङ्गलबुधगुरुशुक्रशनैश्चराणां युतिर्यत्रकुत्रापि भवेत्तदा जातको वनोपवनभ्रमणशीलस्तीर्थाटनप्रियः पुत्रधनरहितश्च भवति । यदा चन्द्रमङ्गलबुधगुरुशुक्रशनैश्चराणां युतिर्यत्रकुत्रापि भवेत्तदा जातकः पवित्रः प्रतापी सुभगो धनिको बहुयुवतीरतो मन्त्री नृपप्रियश्च भवति ।

०१/०७ ग्रहसप्तकयुतिफलविचारः ।

यदा सूर्यचन्द्रमङ्गलबुधगुरुशुक्रशनैश्चराणां युतिर्यत्रकुत्रापि भवेत्तदा जातको दानी सूर्यवत्तेजस्वी शिवभक्तो धनिको नृपमान्यश्च भवति ।

द्वयोर्ग्रहयोः त्रयाणां तदधिकाणाञ्चांशात्मके सामीप्यजाते कुटुम्ब-सुत-कलत्रभावेषु युतिफलविचारः क्रियते ।

०२/०१ कुटुम्बभावेयुतिविचारः ।

०२/०२ कुटुम्बभावेग्रहद्वययुतिफलम् ।

यदा द्वितीयभावे^४ सूर्यचन्द्रयोर्युतिर्भवेत्तदा जातको दुष्टः कृतघ्नो रोगी भयग्रस्तः कान्तिरहितो निर्धनश्च भवति । यदा सूर्यमङ्गलयोर्युतिर्भवेत्तदा जातको निर्दयो विह्वलः पापबुद्धिर्लज्जाहीनश्च भवति । यदा सूर्यबुधयोर्युतिर्भवेत्तदा जातको दुष्टमतिरतिशोकग्रस्तो व्रणादिचिह्नयुक्तो भाग्यहीनो निर्धनः

^४ अत्र लग्नादिभावेषु स्थितानामुच्चादिराशीपतिनां विचारविशेषरूपेण पञ्चातवर्तिनीषु दृष्टिषु करिष्यते ।

तृतीया दृष्टिः ।

परपराजितश्च भवति । यदा सूर्यगुर्वोर्युतिर्भवेत्तदा जातकः पापमतिर्विनयहीनो वाचाल उदररोगी विदेशाश्रयेणकष्टभाक् च भवति । यदा सूर्यशुक्रयोर्युतिर्भवेत्तदा जातको नीचजनसङ्गी कुस्वभावी भयङ्करस्तेजोहीनश्च भवति । यदा सूर्यशनैश्चरयोर्युतिर्भवेत्तदा जातकः कुसङ्गी निर्दयः क्रोधीव्यर्थपरिश्रमी प्रसिद्धश्च भवति ।

यदा चन्द्रमङ्गलयोर्युतिर्भवेत्तदा जातकः कठोरः कृतघ्नो दुष्टः सहिष्णुर्तेजोहीनो विरक्तदारः सेवकवृत्तिश्च भवति । यदा चन्द्रबुधयोर्युतिर्भवेत्तदा जातको व्यसनमुक्तो धनिकः सुखी नृपप्रियश्च भवति । यदा चन्द्रगुर्वोर्युतिर्भवेत्तदा जातकस्तेजस्वी धार्मिकः पुत्रवान् लोकप्रियश्च भवति । यदा चन्द्रशुक्रयोर्युतिर्भवेत्तदा जातकः सरलो धनवान् शास्त्रविद् श्रुतलालसो नृपप्रधानो बहुमित्रवान् शत्रुहन्ता च भवति । यदा चन्द्रशनैश्चरयोर्युतिर्भवेत्तदा जातको धर्महीनो विवादी प्रभाहीनो भ्रातृरहितो बहुशत्रुयुक्तश्च भवति ।

यदा मङ्गलबुधयोर्युतिर्भवेत्तदा जातको दोषयुक्तः सद्गुणरहितो रुग्णो निर्धनो बन्धुकार्यविनाशी च भवति । यदा मङ्गलगुर्वोर्युतिर्भवेत्तदा जातको विवेकहीनः कुस्वभावी रोगग्रस्तोऽल्पसन्ततियुक्तो बान्धवनिन्दितश्च भवति । यदा मङ्गलशुक्रयोर्युतिर्भवेत्तदा जातको नीचानुरतः कुस्वभावो विवेकहीनोऽसत्यभाषी व्यसनश्रमार्तो वेदार्थानुरागी च भवति । यदा मङ्गलशनैश्चरयोर्युतिर्भवेत्तदा जातकः कृतकस्वभावश्चरित्रहीनो रुग्णो दरिद्रः परस्त्रीरतश्च भवति । यदा बुधगुर्वोर्युतिर्भवेत्तदा जातकः शान्तचित्तः सन्तोषवान् तीर्थाटनप्रियो धनिको रत्नादियुक्तः स्त्रिवर्गप्रियश्च भवति । यदा बुधशुक्रयोर्युतिर्भवेत्तदा जातको धार्मिकः सत्यवक्ता विद्वान् धनवान् श्वगैश्वर्यवांश्च भवति । यदा बुधशनैश्चरयोर्युतिर्भवेत्तदा जातकः क्रोधी खलः कुसङ्गी वैभवहीनो निर्धनो दुखी परनिन्दितश्च भवति । यदा गुरुशुक्रयोर्युतिर्भवेत्तदा जातकः शूरो विनयी नम्रो धार्मिको मानी धनिकश्च भवति । यदा गुरुशुक्रयोर्युतिर्भवेत्तदा जातको महारोगी सुखहीनः शत्रुपीडितो नृपपीडितश्च भवति । यदा शुक्रशनैश्चरयोर्युतिर्भवेत्तदा जातकः क्रोधी कुकर्मरतस्तेजोहीनो मलिनो गुह्यरोगी निर्धनः पुत्रहीनश्च भवति ।

०२/०३ कुटुम्बभावे ग्रहत्रययुतिफलम् ।

यदा द्वितीयभावे सूर्यचन्द्रमङ्गलग्रहाणां युतिर्भवेत्तदा जातकः क्रूरस्तेजोहीनो भयग्रस्तः शत्रुपराजितश्च भवति । यदा सूर्यचन्द्रबुधनां युतिर्भवेत्तदा जातको भीरुर्बुद्धिहीनो नीचकर्मरतो निर्बलो निर्धनो दुःखी च

तृतीया दृष्टिः ।

भवति । यदा सूर्यचन्द्रगुरुणां युतिर्भवेत्तदा जातकः कामी कृतघ्नी हिंसको निष्ठुरोऽधमो गुरुपीडकश्च भवति । यदा सूर्यचन्द्रशुक्राणां युतिर्भवेत्तदा जातकः क्रोधी बहुभक्षी वृद्धसदृशो मित्रद्वेषी कुरूपोऽल्पधनिको वृद्धवत्सलश्च भवति । यदा सूर्यचन्द्रशनैश्चराणां युतिर्भवेत्तदा जातको कृतघ्नी क्रोधी सद्गुणरहितो द्युतप्रियोऽतिश्रमी अल्पधनिकः परदेशप्रियश्च भवति । यदा सूर्यमङ्गलबुधानां युतिर्भवेत्तदा जातको निर्लज्जो बुद्धिहीनो भययुक्तोऽतिव्ययी अमित्रः कुपुत्रश्च भवति । यदा सूर्यमङ्गलगुरुणां युतिर्भवेत्तदा जातको दुष्टः क्रोधी कुरूपो दुर्बलो नीचसेवको वैरियुक्तश्च भवति । यदा सूर्यमङ्गलशुक्राणां युतिर्भवेत्तदा जातको विवेकहीनः कलहप्रियस्तेजोहीनो निर्धनो नीचजनदासः सुजनैर्तिरस्कृतश्च भवति । यदा सूर्यमङ्गलगशनैश्चराणां युतिर्भवेत्तदा जातको गुणहीनः कलहप्रियो निन्दितो निर्धनश्च भवति । यदा सूर्यबुधगुरुणां युतिर्भवेत्तदा जातको लुब्धकः कुमतिर्दुष्टप्रभावको निन्दकोऽपमानसहः कामी परधनहर्ता च भवति । यदा सूर्यबुधशुक्राणां युतिर्भवेत्तदा जातको दुष्टो निन्दितो व्रणी जनपराजितः परतर्ककश्च भवति । यदा सूर्यबुधशनैश्चराणां युतिर्भवेत्तदा जातको गुणहीनो जडो मूर्खः क्रोधी दरिद्रश्च भवति । यदा सूर्यगुरुशुक्राणां युतिर्भवेत्तदा जातको जडोऽज्ञोऽविवेकी चञ्चलो लोभी निर्धनः शत्रुपराजितश्च भवति । यदा सूर्यगुरुशनैश्चराणां युतिर्भवेत्तदा जातकोऽतिक्रोधी अधार्मिकः पिशुनो रुग्णो दरिद्रश्च भवति । यदा सूर्यशुक्रशनैश्चराणां युतिर्भवेत्तदा जातकोऽतिक्रोधी दुराचारी दुष्टोऽधार्मिकोऽतिपरिश्रमी च भवति ।

यदा द्वितीयभावे चन्द्रमङ्गलबुधग्रहाणां युतिर्भवेत्तदा जातको खलः क्रोधी दुष्टवक्ता द्वन्द्वयुक्तो रोगी निर्धनो निसन्तानः स्वकुटुम्बव्यक्तश्च भवति । यदा चन्द्रमङ्गलगुरुणां युतिर्भवेत्तदा जातको मलिनोऽतीच्छुको दरिद्रो महारोगी सन्ततिधनस्त्रीहीनश्च भवति । यदा चन्द्रमङ्गलशुक्राणां युतिर्भवेत्तदा जातको नीतिहीनः शास्त्रहीनो गुरुद्वेषी रुग्णो दुःखी कफरोगी च भवति । यदा चन्द्रमङ्गलशनैश्चराणां युतिर्भवेत्तदा जातको दुष्टो विरक्तो द्युतप्रियो मद्यपी कुटुम्बहीनश्च भवति । यदा चन्द्रबुधगुरुणां युतिर्भवेत्तदा जातको विद्यावान् प्रभावी सौभाग्यवान् सुखभाक् सर्वानन्ददाता च भवति । यदा चन्द्रबुधशुक्राणां युतिर्भवेत्तदा जातको विद्वान् शास्त्रज्ञो धर्मज्ञः सर्वस्नेहदाता च भवति । यदा चन्द्रबुधशनैश्चराणां युतिर्भवेत्तदा जातकः शठो वाचालः प्रभावहीनोऽतीव्ययी च भवति । यदा चन्द्रगुरुशुक्राणां युतिर्भवेत्तदा जातको सुशीलो बुद्धिमान् यशस्वी सुखी कुत्सिकर्ममुक्तो नृपश्च भवति । यदा चन्द्रगुरुशनैश्चराणां युतिर्भवेत्तदा जातकोऽक्रोधी आनन्दी वेदार्थजिज्ञासु मधुरस्वभावो मनोहरश्च भवति । यदा चन्द्रशुक्रशनैश्चराणां युतिर्भवेत्तदा जातको वेदज्ञो लेखको याज्ञिकोऽध्यापकः पुराणादिकथाकर्ता च भवति ।

तृतीया दृष्टिः ।

यदा मङ्गलबुधगुरूणां युतिर्भवेत्तदा जातको दुष्टोऽटनशीलः कामपीडितो निर्धनः परस्त्रप्रियश्च भवति। यदा मङ्गलबुधशुक्राणां युतिर्भवेत्तदा जातको बुद्धिमान् नीतिप्रियः कृषको गवादिपशूनां सुखभोक्ता सम्मृद्धश्च भवति। यदा मङ्गलबुधशनैश्चराणां युतिर्भवेत्तदा जातकः कोधी शास्त्रप्रियो हिंसको मांसभक्षी कुटुम्बक्लेशकरोऽतिव्ययी च भवति। यदा मङ्गलगुरुशुक्राणां युतिर्भवेत्तदा जातको निर्भयो मनोहरो धार्मिकस्तपस्वी दीक्षितः शिल्पकलाकुशलश्च भवति। यदा मङ्गलगुरुशनैश्चराणां युतिर्भवेत्तदा जातको दाम्भिकः सत्यभाषी प्रसन्नचित्तः स्थूलरद उदररोगी पित्तरोगी जनसमर्थहीनश्च भवति। यदा मङ्गलशुक्रशनैश्चराणां युतिर्भवेत्तदा जातको गम्भीरगुणयुक्तः शास्त्रज्ञो धनिकः स्वरूपवान् सुवस्त्रप्रियः स्त्रीप्रियो नानाविधसुखभाक् च भवति । यदा बुधगुरुशुक्राणां युतिर्भवेत्तदा जातकः कुटुम्बोपकरी सुवस्त्रधारी गजाश्वादियुक्तो धनवांश्च भवति। यदा बुधगुरुशनैश्चराणां युतिर्भवेत्तदा जातको दयालुः पुण्यशाली प्रसिद्धः कीर्तिमान् बहुमित्रवांश्च भवति। यदा बुधशुक्रशनैश्चराणां युतिर्भवेत्तदा जातकः सत्यवादी वेदज्ञो बहुशास्त्रविद् सुन्दराङ्गः पुत्रवान् देवपूजकश्च भवति। यदा गुरुशुक्रशनैश्चराणां युतिर्भवेत्तदा जातको नीतिमान् बुद्धिमान् कान्तिमान् सुखी सन्ततिवान् क्रियाधिकश्च भवति।

०२/०४ कुटुम्बभावे ग्रहचतुष्टययुतिफलम् ।

यदा द्वितीयभावे सूर्यचन्द्रमङ्गलबुधग्रहाणां युतिर्भवेत्तदा जातकोऽधर्मपालकः कुदेशप्रियः कुलटाप्रियः कुपुत्रसंतप्तश्च भवति। यदा सूर्यचन्द्रमङ्गलगुरूणां युतिर्भवेत्तदा जातको दुष्टो धर्महीनोऽसत्यवादी कामी कुटुम्बद्वेषी कफरोगी च भवति। यदा सूर्यचन्द्रमङ्गलशुक्राणां युतिर्भवेत्तदा जातको कृतघ्नो दुःखी मलिनो विवादी ख्यातिरहितः परिश्रमकष्टवांश्च भवति। यदा सूर्यचन्द्रमङ्गलशनैश्चराणां युतिर्भवेत्तदा जातकोऽसत्यवादी बुद्धिहीनो विकल्पवक्ता सिद्धिरहितोऽल्पकेशी कुदन्ती जर्जरदेहो लम्बोदरश्च भवति। यदा सूर्यचन्द्रबुधगुरूणां युतिर्भवेत्तदा जातकोऽतिलोभी कलहप्रिय नीचजनाश्रयी अतिपरिश्रमी सर्वभक्षी वातकफरोगी सर्वनाशकरश्च भवति । यदा सूर्यचन्द्रबुधशुक्राणां युतिर्भवेत्तदा जातकः कुस्वभावी सत्कार्यहीनो गुप्तरोगी अल्पप्रजश्च भवति। यदा सूर्यचन्द्रबुधशनैश्चराणां युतिर्भवेत्तदा जातको बन्धुद्वेषी मलिनो वातपित्तरोगी मस्तकरोगी च भवति। यदा सूर्यचन्द्रगुरुशुक्राणां युतिर्भवेत्तदा जातकः कठोरो भ्रान्तचित्तो जडो दुःखी नागरिकमानरहितश्च भवति। यदा सूर्यचन्द्रगुरुशनैश्चराणां युतिर्भवेत्तदा जातको साधुगुरुविप्रनिन्दकः परान्नपुष्टो नृपपीडितोऽल्पधनिकश्च भवति। यदा सूर्यचन्द्रशुक्रशनैश्चराणां युतिर्भवेत्तदा जातकः कुविचारी हीनाधिकाङ्गः सुखरहितश्च भवति। यदा सूर्यमङ्गलबुधगुरूणां युतिर्भवेत्तदा जातकः कुस्वभावी चिन्ताशीलः पापश्चरित्रहीनो नेत्ररोगी व्ययी

तृतीया दृष्टिः ।

स्त्रीलोलुपः सन्ततिरहितश्च भवति । यदा सूर्यमङ्गलबुधशुक्राणां युतिर्भवेत्तदा जातकः कुमतिः पापासक्तो बन्धुहीनः सुकलत्रहीनश्च भवति । यदा सूर्यमङ्गलबुधशनैश्चराणां युतिर्भवेत्तदा जातको दाम्भिको भयग्रस्तोऽविनितः क्षतदग्धदेहश्च भवति । यदा सूर्यमङ्गलगुरुशुक्राणां युतिर्भवेत्तदा जातकः क्रोधी कृतघ्नः कर्णेजपो नेत्ररोगी दोषपूर्णो धर्महीनश्च भवति । यदा सूर्यमङ्गलगुरुशनैश्चराणां युतिर्भवेत्तदा जातक उग्रः कुमतिः क्रूरो निर्लज्जः स्त्रीहीनो लोकत्यक्तश्च भवति । यदा सूर्यमङ्गलशुक्रशनैश्चराणां युतिर्भवेत्तदा जातकः पापो वेदविद्याहीनो धर्महीनश्च भवति । यदा सूर्यबुधगुरुशुक्राणां युतिर्भवेत्तदा जातको जडोऽसत्यवादी प्रमादी दुष्टकर्मशीलो दोषान्वेषी रोगी दुर्बलश्च भवति । यदा सूर्यबुधगुरुशनैश्चराणां युतिर्भवेत्तदा जातकः कामी सौहार्दशून्यः कुरूपः कुनेत्री निर्धनश्च भवति । यदा द्वितीयभावे चन्द्रमङ्गलबुधगुरुणां युतिर्भवेत्तदा जातको भगवत्कथानुरागी ब्राह्मणभक्तो मुनिप्रियो लोकप्रियश्च भवति । यदा चन्द्रमङ्गलबुधशुक्राणां युतिर्भवेत्तदा जातको व्रती शास्त्रानुरागी तीर्थाटनशीलो राजमान्यश्च भवति । यदा चन्द्रमङ्गलबुधशनैश्चराणां युतिर्भवेत्तदा जातको धार्मिकः कविर्धान्याश्ववृषभवस्त्रसुवर्णभोक्ता च भवति । यदा चन्द्रमङ्गलगुरुशुक्राणां युतिर्भवेत्तदा जातको विनयी दैवज्ञो बुद्धिमान् ब्राह्मणप्रियो नेता च भवति । यदा चन्द्रमङ्गलगुरुशनैश्चराणां युतिर्भवेत्तदा जातको व्रतरतः सुकेशी धनकुबेरो विजयी राज्यपूज्यश्च भवति । यदा चन्द्रमङ्गलशुक्रशनैश्चराणां युतिर्भवेत्तदा जातको गुणवान् रोगमुक्तो वाहनवस्त्रधनसुखयुक्तश्च भवति । यदा चन्द्रबुधगुरुशुक्राणां युतिर्भवेत्तदा जातको गम्भीरः सत्पुरुषचरणानुरागी शास्त्ररतो याज्ञिको धनवांश्च भवति । यदा चन्द्रबुधगुरुशनैश्चराणां युतिर्भवेत्तदा जातकः प्रसन्नमुखाकृतिः प्रसन्नचित्तः सुन्दरः रसिको ब्राह्मणप्रियो नृपप्रियश्च भवति । यदा चन्द्रबुधशुक्रशनैश्चराणां युतिर्भवेत्तदा जातको धार्मिको बहुधनिको राज्यप्रधानः शत्रुभिर्वन्दनीयश्च भवति । यदा चन्द्रगुरुशुक्रशनैश्चराणां युतिर्भवेत्तदा जातकः सुस्वभावयुक्तयः आनन्दरत उच्चपदाधिकारी प्रधानो नृपपूज्यो महापुरुषश्च भवति । यदा मङ्गलबुधगुरुशुक्राणां युतिर्भवेत्तदा जातकः क्षमाशीलः सुखी प्रसिद्धपराक्रमी नृपकार्यनिपुणश्च भवति । यदा मङ्गलबुधगुरुशनैश्चराणां युतिर्भवेत्तदा जातकः सत्सङ्गी विदेशव्यवसायसम्पर्काद्धनिको वापीवाटिकादिनिर्माणेन नृपकार्येण वा सुखी च भवति । यदा मङ्गलबुधशुक्रशनैश्चराणां युतिर्भवेत्तदा जातकः सुन्दरः सत्सङ्गी सज्जनप्रियः स्त्रीयुक्तो बहुधनिको धान्येन परिपूर्णश्च भवति । यदा मङ्गलगुरुशुक्रशनैश्चराणां युतिर्भवेत्तदा जातको नियमवाननुशासनप्रियो वेदज्ञो महाकविर्धनकुबेरश्च भवति । यदा बुधगुरुशुक्रशनैश्चराणां युतिर्भवेत्तदा जातकः कलानिपुणो जनवल्लभः कीर्तिमान् शत्रुनाशकरश्च भवति ।

तृतीया दृष्टिः ।

०२/०५ कुटुम्बभावे ग्रहपञ्चकयुतिफलम् ।

यदा सूर्यचन्द्रमङ्गलबुधगुरुणां युतिर्भवेत्तदा जातको ह्रस्वदेहो बुद्धिमान् लोभी विवेकहीनः कलहप्रियः शूरश्च भवति । यदा सूर्यचन्द्रमङ्गलबुधशुक्राणां युतिर्भवेत्तदा जातको निष्ठुरः पापबुद्धिस्तेजोहीनो दुःखी च भवति । यदा सूर्यचन्द्रमङ्गलबुधशनिश्चराणां युतिर्भवेत्तदा जातको निशान्धः कामी ज्ञानहीनो बुद्धिहीनो निर्धनो बहुशत्रुयुक्तश्च भवति । यदा सूर्यचन्द्रमङ्गलगुरुशुक्राणां युतिर्भवेत्तदा जातको रुग्णो दुष्टः प्रमादी मलिनः क्रियाहीनो निर्धनो परदेशानुरक्तश्च भवति । यदा सूर्यचन्द्रमङ्गलगुरुशनैश्चराणां युतिर्भवेत्तदा जातकः पुरुषार्थहीनो दीनो मित्रविरोधी परकार्येषूदासीनश्च भवति । यदा सूर्यचन्द्रमङ्गलशुक्रशनैश्चराणां युतिर्भवेत्तदा जातको हतदेहः क्रोधी व्ययी पापरतो दुष्टजनप्रियश्च भवति । यदा सूर्यचन्द्रबुधगुरुशुक्राणां युतिर्भवेत्तदा जातकोऽभिमानी धैर्यहीनो नीतिहीनो लज्जाहीनो निर्दयी दयाहीनश्च भवति । यदा सूर्यचन्द्रबुधगुरुशनैश्चराणां युतिर्भवेत्तदा जातकः कुलधर्मरतो लोकद्वेषी सत्यहीनो निर्धनः पापरतश्च भवति । यदा सूर्यचन्द्रबुधगुरुशुक्राणां युतिर्भवेत्तदा जातको बहुतृष्णावान् क्रोधी भीरुर्निराशो धर्महीनश्च भवति । यदा सूर्यचन्द्रगुरुशुक्रशनैश्चराणां युतिर्भवेत्तदा जातको निन्दितो लोभी पापरतो भययुक्तो व्यवसायरतो निर्धनश्च भवति । यदा सूर्यमङ्गलबुधगुरुशुक्राणां युतिर्भवेत्तदा जातकः कृतघ्नी निंध्यः पुरुषार्थहीनः कुलटापीडितो निर्धनः परकर्मोपजीवी च भवति । यदा सूर्यमङ्गलबुधगुरुशनैश्चराणां युतिर्भवेत्तदा जातकः शठः कृतघ्नो नीचकर्मरतो विरुद्धदारो लोकविरोधी च भवति । यदा सूर्यमङ्गलबुधशुक्रशनैश्चराणां युतिर्भवेत्तदा जातकोऽतिक्रोधी दाम्भिकः क्रूरो वेदशास्त्रविहीनश्च भवति । यदा सूर्यमङ्गलबुधगुरुशुक्रशनैश्चराणां युतिर्भवेत्तदा जातको व्यसनी निर्दयः शास्त्रपराङ्मुखो धनहीनश्च भवति । यदा चन्द्रमङ्गलबुधगुरुशुक्राणां युतिर्भवेत्तदा जातको धनवान् नृपप्रियो ब्राह्मणद्वेषी च भवति । यदा चन्द्रमङ्गलबुधगुरुशनैश्चराणां युतिर्भवेत्तदा जातको धनिको बन्धुहितकरो रथादिवाहनसमृद्धश्च भवति । यदा चन्द्रमङ्गलबुधशुक्रशनैश्चराणां युतिर्भवेत्तदा जातको विनम्रः सद्बचनग्राही सद्बचनानुमंता सचिवो नृपो वा कठोरबुद्धिश्च भवति । यदा चन्द्रमङ्गलगुरुशुक्रशनैश्चराणां युतिर्भवेत्तदा जातकः कृतज्ञः सुस्वभावयुक्तः सन्तुष्टो व्रतोपवासरतश्च भवति । यदा चन्द्रबुधगुरुशुक्रशनैश्चराणां युतिर्भवेत्तदा जातकः सुमनो धार्मिको गुरुविप्रपूजकश्च भवति । यदा मङ्गलबुधगुरुशुक्रशनैश्चराणां युतिर्भवेत्तदा जातकोऽल्पक्रोधी साहसिकः शास्त्रप्रियो बहुमित्रवान् च भवति ।

तृतीया दृष्टिः ।

०२/०६ कुटुम्बभावे ग्रहषट्कयुतिफलम् ।

यदा सूर्यचन्द्रमङ्गलबुधगुरुशुक्राणां युतिर्भवेत्तदा जातकः शठोऽसत्यवादी निर्धनः कलहप्रियः सेवको दुर्जनप्रियश्च भवति । यदा सूर्यचन्द्रमङ्गलबुधगुरुशनैश्चराणां युतिर्भवेत्तदा जातको दुष्टः कुविद्याप्रियः पुत्रधनधान्यहीनः कुमित्रवान् निष्फलयत्नः कुसेवकयुक्तश्च भवति । यदा सूर्यचन्द्रमङ्गलबुधशुक्रशनैश्चराणां युतिर्भवेत्तदा जातकः शठः क्रोधी मित्रवत्सलो नेता निर्धनश्च भवति । यदा सूर्यचन्द्रमङ्गलगुरुशुक्रशनैश्चराणां युतिर्भवेत्तदा जातको दाम्भिको धार्मिकोऽतीशोकाकुलः पापकार्येषु चञ्चलाधी च भवति । यदा सूर्यचन्द्रबुधगुरुशुक्रशनैश्चराणां युतिर्भवेत्तदा जातकोऽविनयी लोकनिन्दितो धनहीनः कीर्तिरहितश्च भवति । यदा सूर्यमङ्गलबुधगुरुशुक्रशनैश्चराणां युतिर्भवेत्तदा जातको विह्वलो बुद्धिहीनः कुकर्मी दुःखी कलहप्रिय निर्धनश्च भवति । यदा चन्द्रमङ्गलबुधगुरुशुक्रशनैश्चराणां युतिर्भवेत्तदा जातको धर्मकेतुर्यशस्वी चक्रवर्तीनृपश्च भवति ।

०२/०७ कुटुम्बभावेग्रहसप्तकयुतिफलम् ।

यदा सूर्यचन्द्रमङ्गलबुधगुरुशुक्रशनैश्चराणां युतिर्भवेत्तदा जातको धर्मशीलो धनवान् गजाश्वादिसुख-युक्तो नृपसदृशधनिकश्च भवति ।

०३/०१ सुतभावे युतिविचारः ।

०३/०२ सुतभावे ग्रहद्वयुतिफलम् ।

यदा पञ्चमभावे सूर्यचन्द्रयोर्युतिर्भवेत्तदा जातको निराभिमानी दुःखी स्वभाववक्रः कुभोजनरतः कुपुत्रपिता अतीकष्टभाक् च भवति । यदा सूर्यमङ्गलयोर्युतिर्भवेत्तदा जातकः क्रूरो भीरुः पापग्रस्तो बहुसंततिमान् बहुस्त्रीयुक्तः पापरतश्च भवति । यदा सूर्यबुधयोर्युतिर्भवेत्तदा जातको दुष्टः क्रूरः पापप्रियो भार्यात्यक्तः कुकर्मरतश्च भवति । यदा सूर्यगुर्वोर्युतिर्भवेत्तदा जातकः स्तुतिवाक्यहीनो निगुणः कठिनदेहः परान्नभोजी परस्त्रीरतश्च भवति । यदा सूर्यशुक्रयोर्युतिर्भवेत्तदा मायावी नीतिज्ञो निर्धनो बन्धुहीनः कुकर्मी च भवति । यदा सूर्यशनैश्चरयोर्युतिर्भवेत्तदा जातकोऽनृतभाषी बुद्धिहीनः कृशदेहः देहकष्टभाक् बहुधनव्ययकर्ता शास्त्रपराङ्मुखश्च भवति । यदा चन्द्रमङ्गलयोर्युतिर्भवेत्तदा जातको विद्वान् देवद्विजपूजाप्रसन्नो वादविवादयुद्धादिकर्मभिर्धनिकश्च भवति । यदा चन्द्रबुधयोर्युतिर्भवेत्तदा जातको

तृतीया दृष्टिः ।

गौरवशाली बह्वन्नपानादिभोक्ता बहुमित्रमान् देवगुरुप्रसादयुक्तश्च भवति। यदा चन्द्रगुर्वोर्युतिर्भवेत्तदा जातकः प्रभावी प्रकृत्या सुखी शास्त्रदक्षः शत्रुहन्ता च भवति। यदा चन्द्रशुक्रयोर्युतिर्भवेत्तदा स्त्रीप्रियो धनी च भवति। यदा चन्द्रशनैश्चरयोर्युतिर्भवेत्तदा जातकः कुबुद्धिः प्रपञ्ची दाम्भिकोऽपुत्रः शास्त्रविमुखश्च भवति।

यदा मङ्गलबुधयोर्युतिर्भवेत्तदा जातक उद्विग्नमना कुसङ्गी मानधनपुत्रादिरहितो दुःखी च भवति। यदा मङ्गलगुर्वोर्युतिर्भवेत्तदा जातकोऽविनयी क्रोधी दाम्भिकः परदेशानुरतः कर्मणा कृषिवलः कुपुत्रवान् निर्धनश्च भवति।

यदा मङ्गलशुक्रयोर्युतिर्भवेत्तदा जातकः परिश्रमी ब्राह्मणद्वेषी विद्वच्छत्रुर्नीचजनपराजितोऽनेकशत्रु-पीडितश्च भवति। यदा बुधगुर्वोर्युतिर्भवेत्तदा जातकोऽलोलुपः मनोहरो जयाभिलाषी स्त्रीप्रियो मनोज्ञः सुन्दरभाग्यवान् पिताऽमान्यश्च भवति। यदा बुधशुक्रयोर्युतिर्भवेत्तदा जातकः प्रगल्भो ज्ञानी निपुणः सुवचनी ब्राह्मणप्रियोऽद्भुतकर्मकुशलश्च भवति। यदा बुधशनैश्चरयोर्युतिर्भवेत्तदा कुरूपो विकृताङ्गो नपुंसको निर्धनः सज्जनद्वेषी च भवति। यदा गुरुशुक्रयोर्युतिर्भवेत्तदा जातको निष्पापः स्त्रीप्रियोः कुपुत्रकन्याजनको वंशवर्धको धनकुबेरश्च भवति। यदा गुरुशनैश्चरयोर्युतिर्भवेत्तदा जातकोऽधार्मिको बहुवञ्चकः प्रमादी दुष्टो निन्द्यजनो मलिनवेषी मद्यपश्च भवति। यदा शुक्रशनैश्चरयोर्युतिर्भवेत्तदा जातकः स्त्रीलोलुपः कृतघ्नः कुरूपः पापकथानुरक्तो वन्ध्यापुत्रीजनकश्च भवति।

०३/०३ सुतभावे ग्रहत्रययुतिफलम् ।

यदा सूर्यचन्द्रमङ्गलग्रहाणां युतिर्भवेत्तदा जातको दाम्भिकोऽनेकविकारपीडितो व्रणदेहः पुण्यहीनः कीर्तिमांश्च भवति। यदा सूर्यचन्द्रबुधानां युतिर्भवेत्तदा जातकश्चञ्चलो मद्यादिपानयुक्तोऽतिपापी स्त्रीतर्जितोऽपुत्रो निर्धनश्च भवति। यदा सूर्यचन्द्रगुरुणां युतिर्भवेत्तदा जातकः प्रमादी कुटिलो बहुप्रपञ्चकारी बह्वशी निर्दयकर्मरतः शास्त्रपराङ्मुखश्च भवति। यदा सूर्यचन्द्रशुक्राणां युतिर्भवेत्तदा जातकोऽक्षमो निर्दयो गुणहीनः परधनलोलुपोऽनेकशत्रुपीडितश्च भवति। यदा सूर्यचन्द्रशनैश्चराणां युतिर्भवेत्तदा जातको भीरुर्व्यसनी बहुप्रपञ्चकारी बन्धुविमुखश्च भवति। यदा सूर्यमङ्गलबुधानां युतिर्भवेत्तदा जातको दुष्टोऽतिदीनस्तेजोविहीनो निराशो व्रणदेहो विवादी च भवति। यदा सूर्यमङ्गलगुरुणां युतिर्भवेत्तदा जातकः कठोरो निराशो दानेच्छारहितः पौरुषहीनः स्त्रीविमुखश्च भवति। यदा

तृतीया दृष्टिः ।

सूर्यमङ्गलशुक्राणां युतिर्भवेत्तदा जातकः कठोरोऽतीदुःखी सर्वाशुभोपेतो लोकतिरस्कृतश्च भवति। यदा सूर्यमङ्गलशनैश्चराणां युतिर्भवेत्तदा जातको वेदशास्त्रविमुखो विरक्तभार्यः कुसन्ततियुक्तः सज्जनशत्रुश्च भवति। यदा सूर्यबुधगुरूणां युतिर्भवेत्तदा जातकोऽतिक्रोधी दुर्जनः पापरतः क्लीबः परस्त्रीलोलुपो मित्रस्वजनदुःखदायी च भवति। यदा सूर्यबुधशुक्राणां युतिर्भवेत्तदा जातको भीरुः पापनिरतः कृतघ्नो वन्ध्याजनकः क्लेशभाक् धनधान्यभोगवञ्चितश्च भवति। यदा सूर्यबुधशनैश्चराणां युतिर्भवेत्तदा जातको बहुभोजी लम्बोदरो दीर्घदेहः कुरूपोऽतीदीर्घजङ्घो लघुपादश्च भवति। यदा सूर्यगुरुशुक्राणां युतिर्भवेत्तदा जातकः स्वधर्मविमुखपरधर्मसेवी इन्द्रजालानुरक्तं अन्योपार्जितधनिकश्च भवति। यदा सूर्यगुरुशनैश्चराणां युतिर्भवेत्तदा जातको युद्धप्रियो निर्भयो निर्धनो बान्धवतिरस्कृतश्च भवति। यदा सूर्यशुक्रशनैश्चराणां युतिर्भवेत्तदा जातको बुद्धिहीनो धनहीनो दुष्टो विदेशरतश्च भवति। यदा चन्द्रमङ्गलबुधानां युतिर्भवेत्तदा जातकोऽतिकामी द्युतप्रियो विधर्मी दीनः क्लीबः पराक्रमहीनश्च भवति। यदा चन्द्रमङ्गलगुरूणां युतिर्भवेत्तदा जातकोऽतिक्रोधी गर्विष्ठो जनापहरणवधकार्यरतो जडोऽसद्व्ययी निर्धनश्च भवति। यदा चन्द्रमङ्गलशुक्राणां युतिर्भवेत्तदा जातको वातप्रकृतिः कुरूपो निर्बलः कुसङ्गी कीर्तिरहितो जनतिरस्कृतः सर्वजनपराजितश्च भवति। यदा चन्द्रमङ्गलशनैश्चराणां युतिर्भवेत्तदा जातको निर्भयो दुष्टो निद्रालुः कुरूपोऽसत्यवादी सुखरहितो निर्धनश्च भवति। यदा चन्द्रबुधगुरूणां युतिर्भवेत्तदा जातकः प्राज्ञः सुमतिस्तीर्थसेवी पितृभक्तो धनसमृद्धिवांश्च भवति। यदा चन्द्रबुधगुरूणां युतिर्भवेत्तदा जातकः स्थिरबुद्धिर्निर्लोभी निष्पापः प्रभावी पीनदेहः परिश्रमी च भवति। यदा चन्द्रगुरुशुक्राणां युतिर्भवेत्तदा जातको धर्मपरायणः सुकेशी अमान्यो जितशत्रुश्च भवति। यदा चन्द्रगुरुशनैश्चराणां युतिर्भवेत्तदा जातकः सन्तुष्टो बुद्धिमान् सुनयनः सुमुखो महाकविः प्रसिद्धो जितशत्रुश्च भवति। यदा चन्द्रशुक्रशनैश्चराणां युतिर्भवेत्तदा जातको गुणवान् रागद्वेषविमुक्तो भगवद्कथानुरागी दैवज्ञोऽभिमानी च भवति।

यदा मङ्गलबुधगुरूणां युतिर्भवेत्तदा जातको लज्जालुः सत्यप्रियोत्साही बुद्धिमान् शूरो धर्माग्रणीश्च भवति। यदा मङ्गलबुधशुक्राणां युतिर्भवेत्तदा जातको धार्मिकः सौभाग्यवान् वस्त्रधनाभरणयुक्तः सत्सङ्गी विप्रप्रियश्च भवति। यदा मङ्गलबुधशनैश्चराणां युतिर्भवेत्तदा जातको निर्दयो गुणहीनः क्लीबः श्रमक्लान्तः कुलटापतिः बन्धुपरित्यक्तश्च भवति। यदा मङ्गलगुरुशुक्राणां युतिर्भवेत्तदा बुद्धिमान् दृढप्रतिज्ञः सुसूक्ष्मवस्त्राभरणाप्रियः शत्रुहन्ता च भवति। यदा मङ्गलगुरुशनैश्चराणां युतिर्भवेत्तदा जातको दयालुः क्षमावान् विद्यावान् शास्त्रज्ञो वाणिज्यरतः सज्जनप्रियः वेददेवगुरुभक्तश्च भवति। यदा मङ्गलशुक्रशनैश्चराणां युतिर्भवेत्तदा जातकः कुबुद्धिर्निर्लज्जो नीतिरहितोऽगविष्टश्च भवति। यदा बुधगुरुशुक्राणां युतिर्भवेत्तदा जातकः स्वर्गवत्सुखी प्रसिद्धो ब्राह्मणपूजकः शत्रुहीनश्च भवति। यदा

तृतीया दृष्टिः ।

बुधगुरुशनैश्चराणां युतिर्भवेत्तदा जातको दृढमित्रो विद्याप्राप्तितत्परो गुरुहितकारी कुलश्रेष्ठश्च भवति । यदा बुधशुक्रशनैश्चराणां युतिर्भवेत्तदा जातकः शठो द्युतप्रियः स्थूलदेहो दीर्घहस्तो दीर्घग्रीवः कुकर्णश्च भवति । यदा गुरुशुक्रशनैश्चराणां युतिर्भवेत्तदा जातकोऽतिप्रसिद्धः शस्त्रक्रयविक्रयेण धनी शस्त्रार्जनधी वा धनधान्ययुक्तः परजनावासकर्ता च भवति ।

०३/०४ सुतभावे ग्रहचतुष्टययुतिफलम् ।

यदा सूर्यचन्द्रमङ्गलबुधग्रहाणां युतिर्भवेत्तदा जातकोऽनेकदोषयुक्तः क्रोधी निर्लज्जः कुस्वभावी नियमरहितश्च भवति । यदा सूर्यचन्द्रमङ्गलगुरुणां युतिर्भवेत्तदा जातकः प्रलम्बलिङ्गो व्रणयुक्तोरुः परस्त्रीलोलुपो धनहीनश्च भवति । यदा सूर्यचन्द्रमङ्गलशुक्राणां युतिर्भवेत्तदा जातको गुणहीनः सत्यहीनो यशहीनो विदेशरतश्च भवति । यदा सूर्यचन्द्रमङ्गलशनैश्चराणां युतिर्भवेत्तदा जातकः कृतघ्नः कृशदेहो हर्षविकारपीडिताङ्गो बन्धुपरित्यक्तो दीनवृत्तिश्च भवति । यदा सूर्यचन्द्रबुधगुरुणां युतिर्भवेत्तदा जातकः प्रहृष्टः कामी सदाकुलिनो नयहीनश्च भवति । यदा सूर्यचन्द्रबुधशुक्राणां युतिर्भवेत्तदा जातकः पिशुनो द्वेष्टा स्वधर्महीनः सज्जनद्वेषी च भवति । यदा सूर्यचन्द्रबुधशनैश्चराणां युतिर्भवेत्तदा जातको निर्दयो जडो भीरुः पापबुद्धिर्निरभिमानी च भवति । यदा सूर्यचन्द्रगुरुशुक्राणां युतिर्भवेत्तदा जातकोऽविनयी यथार्थसक्तो व्यवहारकुशलश्चन्दनादिलिप्ताङ्गश्च भवति । यदा सूर्यचन्द्रगुरुशनैश्चराणां युतिर्भवेत्तदा जातकश्चञ्चलो निर्दयो दुष्टश्च भवति । यदा सूर्यचन्द्रशुक्रशनैश्चराणां युतिर्भवेत्तदा जातको रुक्षोव्यर्थश्रमी अपुत्रोऽमित्रश्च भवति । सूर्यमङ्गलबुधगुरुणां युतिर्भवेत्तदा जातको निर्बलोऽतिक्रोधी विरुद्धचेष्टः कुकर्मी च भवति । यदा सूर्यमङ्गलबुधशुक्राणां युतिर्भवेत्तदा जातको बुद्धिहीनः कुटिलः कुकर्मरतोऽधार्मिको नयरहितश्च भवति । यदा सूर्यमङ्गलबुधशनैश्चराणां युतिर्भवेत्तदा जातको निर्बलः पौरुषहीनः कामचर्चरतो दासस्तस्करश्च भवति । यदा सूर्यमङ्गलगुरुशुक्राणां युतिर्भवेत्तदा जातकोऽधार्मिकः कुशास्त्ररतो बहुक्षतपीडिताङ्गो नष्टधनश्च भवति ।

यदा सूर्यमङ्गलगुरुशुक्राणां युतिर्भवेत्तदा जातकः कठोरोदाम्भिको विवर्णो महारोगी शास्त्रज्ञानहीनश्च भवति । यदा सूर्यमङ्गलशुक्रशनैश्चराणां युतिर्भवेत्तदा जातको दुव्यसनी दुःखी वाहनसुखवञ्चितश्च भवति । यदा सूर्यबुधगुरुशुक्राणां युतिर्भवेत्तदा जातको निष्प्रभः कुकीर्तिमान् नीचार्जनधीश्च भवति । यदा सूर्यबुधगुरुशनैश्चराणां युतिर्भवेत्तदा जातकः शठो दुःखी मलिनः कुचैलः शत्रुपराजितश्च भवति । यदा सूर्यबुधशुक्रशनैश्चराणां युतिर्भवेत्तदा जातको निर्दयः कुस्त्रीरतः कुसेवारतो विप्रद्वेषी दुष्टजनसङ्गी च

तृतीया दृष्टिः ।

भवति। यदा सूर्यगुरुशुक्रशनैश्चराणां युतिर्भवेत्तदा जातकः पक्षपाती दुर्बुद्धिः कुकर्म्मरतः कुकाव्यरतश्च भवति।

यदा चन्द्रमङ्गलबुधगुरुणां युतिर्भवेत्तदा जातको विनयी सज्जनवत्सलो वेदशास्त्रज्ञो भाग्यवान् कार्यकुशलश्च भवति। यदा चन्द्रमङ्गलबुधशुक्राणां युतिर्भवेत्तदा जातको विनयी शास्त्रप्रिय विद्यावान् दक्षो भाग्यवान् दृढमित्रवान् शत्रुहन्ता च भवति। यदा चन्द्रमङ्गलबुधशनैश्चराणां युतिर्भवेत्तदा जातकः स्वधर्मवर्धको नम्रवेषी गौरवशाली दानी अतिपराक्रमी च भवति। यदा चन्द्रमङ्गलगुरुशुक्राणां युतिर्भवेत्तदा जातको विप्ररक्षकः सद्गुणसम्पन्नो वेदशास्त्रमर्मज्ञः प्रसिद्धो मानी च भवति। यदा चन्द्रमङ्गलगुरुशनैश्चराणां युतिर्भवेत्तदा जातकः शान्तः सुशीलः शास्त्रज्ञो लोकप्रियश्च भवति। यदा चन्द्रमङ्गलशुक्रशनैश्चराणां युतिर्भवेत्तदा जातकः क्षमावान् कुशाग्रमतिर्धर्मचतुरो धनसमृद्धो विप्रहितकारी च भवति। यदा चन्द्रबुधगुरुशुक्राणां युतिर्भवेत्तदा जातको भोजनप्रियः सुवस्त्रधारी पुत्रवान् धनिकः परोपकारी च भवति। यदा चन्द्रबुधगुरुशनैश्चराणां युतिर्भवेत्तदा जातकः सत्यवादी धार्मिको विनयीपण्डितमान्यश्च भवति। यदा चन्द्रबुधशुक्रशनैश्चराणां युतिर्भवेत्तदा जातको निर्लोभी पवित्रः रूपवान् बलवान् सौभाग्यशाली जितेन्द्रियश्च भवति। यदा चन्द्रगुरुशुक्रशनैश्चराणां युतिर्भवेत्तदा जातको धार्मिको बुद्धिमान् शास्त्रशिक्षणतत्परः पुत्रवान् नृपपूज्यश्च भवति। यदा मङ्गलबुधगुरुशुक्राणां युतिर्भवेत्तदा जातकः सन्तुष्टोऽऽत्मज्ञानी नृपप्रियः शत्रुरहितश्च भवति। यदा मङ्गलबुधगुरुशनैश्चराणां युतिर्भवेत्तदा जातकः क्षमावान् सुशीलो धार्मिकः पितृकार्यदक्षः पितृसेवको लोकप्रियश्च भवति। यदा मङ्गलबुधशुक्रशनैश्चराणां युतिर्भवेत्तदा जातको निर्लोभी नियमबद्धः शुद्धमनः मनोहरो तृष्णाहीनः कुलश्रेष्ठश्च भवति।

यदा मङ्गलगुरुशुक्रशनैश्चराणां युतिर्भवेत्तदा जातको वेदगुरुविप्रभक्त इष्टलाभभोक्ता सज्जन-प्रीतिकरश्च भवति। यदा बुधगुरुशुक्रशनैश्चराणां युतिर्भवेत्तदा जातकः पावनः श्रद्धालुः कलानिपूणो वेदार्थज्ञो धनिकः कीर्तिमांश्च भवति।

०३/०५ सुतभावे ग्रहपञ्चकयुतिफलम् ।

यदा सूर्यचन्द्रमङ्गलबुधगुरुणां युतिर्भवेत्तदा जातकः कुरूपो मलिनो बहुदोषवान् सन्ततिवत्सलश्च भवति। यदा सूर्यचन्द्रमङ्गलबुधशुक्राणां युतिर्भवेत्तदा जातक उग्रो रात्र्यन्धः सदारोगी निष्कृष्टाङ्गो गणिकागामी च भवति। यदा सूर्यचन्द्रमङ्गलबुधशनैश्चराणां युतिर्भवेत्तदा जातको गुणहीनो विवर्णः क्लीबो

तृतीया दृष्टिः ।

निष्ठुराङ्गः शास्त्रवेदरहितश्च भवति। यदा सूर्यचन्द्रमङ्गलगुरुशुक्राणां युतिर्भवेत्तदा जातकोऽतिक्रोधी व्यर्थानशीलो दीनो बन्धुपरित्यक्तश्च भवति। यदा सूर्यचन्द्रमङ्गलगुरुशनैश्चराणां युतिर्भवेत्तदा जातको दाम्भिकोऽसत्यवादी बहुक्रोधी चारित्रहीनो नीचकर्मरतो दुष्टजनसङ्गी च भवति। यदा सूर्यचन्द्रमङ्गलगुरुशनैश्चराणां युतिर्भवेत्तदा जातको द्युतप्रियो व्रतदूषको दुःखी निर्धनोऽपुत्रश्च भवति। यदा सूर्यचन्द्रगुरुशुक्राणां युतिर्भवेत्तदा जातको व्रणपीडिताङ्गः स्वबन्धुत्यक्तो देवब्राह्मणपीडकश्च भवति। यदा सूर्यचन्द्रबुधगुरुशनैश्चराणां युतिर्भवेत्तदा जातको दुष्टः सज्जनद्वेषी गुरुत्यक्तश्च भवति। यदा सूर्यचन्द्रबुधशुक्रशनैश्चराणां युतिर्भवेत्तदा जातको दयाहीनोऽनर्थकर्ता मद्यपी व्यर्थव्ययी च भवति। यदा सूर्यचन्द्रगुरुशुक्रशनैश्चराणां युतिर्भवेत्तदा जातकः शोकपीडितो निष्प्रभो मानहीनो निर्धनोऽपुत्रश्च भवति। यदा सूर्यमङ्गलबुधगुरुशनैश्चराणां युतिर्भवेत्तदा जातको दुष्टो मूढो रणभीरुः स्त्रीत्यक्तश्च भवति। यदा सूर्यमङ्गलबुधशुक्रशनैश्चराणां युतिर्भवेत्तदा जातको लज्जारहितः सज्जनद्वेषी कृतघ्नो मद्यपी निर्धनश्च भवति। यदा सूर्यमङ्गलगुरुशुक्रशनैश्चराणां युतिर्भवेत्तदा जातकः क्षतपीडिताङ्गो मस्तकरोगी सुखरहितो गौरवहीनश्च भवति। यदा सूर्यबुधगुरुशुक्रशनैश्चराणां युतिर्भवेत्तदा जातकोऽतिक्रोधी कुरूपो नेत्ररोगी कुवस्त्रधारकश्च भवति।

यदा चन्द्रमङ्गलबुधगुरुशुक्राणां युतिर्भवेत्तदा जातको निरुत्साहः सदाक्रूरोऽनर्थकारी कामी धनिकश्च भवति। यदा चन्द्रमङ्गलबुधगुरुशनैश्चराणां युतिर्भवेत्तदा जातकः शूरो मानी निर्व्यसनी च भवति। यदा चन्द्रमङ्गलबुधशुक्रशनैश्चराणां युतिर्भवेत्तदा जातकः क्षमावान् सुचरित्रवान् जितेन्द्रियो धनवान् पुत्रवान् प्रसिद्धश्च भवति। यदा चन्द्रमङ्गलगुरुशुक्रशनैश्चराणां युतिर्भवेत्तदा जातको दुर्जनो मनस्वी अज्ञातशीलोऽतिधनिकः पुत्रप्रियश्च भवति। यदा चन्द्रबुधगुरुशुक्रशनैश्चराणां युतिर्भवेत्तदा जातको मनोहरोऽलङ्कारधारको त्रमवेशी कीर्तिमान् कुलबान्धवाग्रणी च भवति। यदा मङ्गलबुधगुरुशुक्रशनैश्चराणां युतिर्भवेत्तदा जातको विनयी नम्रस्वभावो दयावान् सत्यभाषी दानी च भवति।

०३/०६) सुतभावे ग्रहषट्कयुतिफलम् ।

यदा सूर्यचन्द्रमङ्गलबुधगुरुशुक्राणां युतिर्भवेत्तदा जातकः कठोरवचनी मन्दगतिर्मलिनो दुःखी दरिद्रश्च भवति। यदा सूर्यचन्द्रमङ्गलबुधगुरुशनैश्चराणां युतिर्भवेत्तदा जातकस्तेजस्वी पौरुषयुक्तः पराक्रमी निरोगी उत्तमस्त्रीयुक्तः प्रधानश्च भवति। यदा सूर्यमङ्गलचन्द्रबुधशुक्रशनैश्चराणां युतिर्भवेत्तदा जातको मधुरभाषी चारुविशालनेत्रः सुस्वरो नीतिमानतिथिप्रियश्च भवति। यदा सूर्यचन्द्रमङ्गलगुरुशुक्रशनैश्चराणां युतिर्भवेत्तदा

तृतीया दृष्टिः ।

जातकः पैतृकव्यवसायरतः कुटुम्बाग्रणीःपरिश्रमपीडिताङ्गःपुण्यवांश्चभवति। यदा सूर्यचन्द्रबुधगुरुशुक्रशनैश्चराणां युतिर्भवेत्तदा जातकः शठः क्रूरः दयाहीनो यशस्वी विदेशनिवासी परोपजीवी च भवति। यदा सूर्यमङ्गलबुधगुरुशुक्रशनैश्चराणां युतिर्भवेत्तदा जातकः प्रभावहीनो निर्धनः परस्त्रीलोलुपो रिपुनिन्दितश्च भवति। यदा चन्द्रमङ्गलबुधगुरुशुक्रशनैश्चराणां युतिर्भवेत्तदा जातक आत्मज्ञानी धनिको बन्धुप्रियो नेता च भवति।

०३/०७ सुतभावे ग्रहसप्तकयुतिफलम् ।

यदा सूर्यचन्द्रमङ्गलबुधगुरुशुक्रशनैश्चराणां युतिर्भवेत्तदा जातको विद्वान् समर्थो लोकस्वामी शिल्पकारश्च भवति।

०४/०१ कलत्रभावे युतिविचारः ।

०४/०२ कलत्रभावे ग्रहद्वययुतिफलम् ।

यदा सूर्यचन्द्रयोर्युतिर्भवेत्तदा जातको दाम्भिको गुणहीनो दुःखी विह्वलो धर्महीनश्च भवति। यदा सूर्यमङ्गलयोर्युतिर्भवेत्तदा जातकः क्षतपीडिताङ्गो गुरुविप्रसेवारतो वादरतो दानहीनश्च भवति। यदा सूर्यबुधयोर्युतिर्भवेत्तदा जातको नपुंसकोऽल्पवीर्योऽर्थहीनवक्ता बन्धुयुक्तः कुलटापतिश्च भवति। यदा सूर्यगुर्वोर्युतिर्भवेत्तदा जातको मायावी बहुदुःखी कटुभाषी परान्नभक्षी अल्पसुखभोक्ता कृतघ्नश्च भवति। यदा सूर्यशुक्रयोर्युतिर्भवेत्तदा जातकोऽशान्तो बहुपापरतः परान्नपुष्टो निर्धनः सेवकश्च भवति। यदा सूर्यशनैश्चरयोर्युतिर्भवेत्तदा जातको भयग्रस्तोऽशान्तमनो रुग्णः क्लीबः कुलटापतिर्बहुशत्रुग्रस्तश्च भवति। यदा चन्द्रमङ्गलयोर्युतिर्भवेत्तदा जातको विवेकहीनो धनहीनो मंदाग्निपीडितो खलसङ्गेन भययुक्तश्च भवति। यदा चन्द्रबुधयोर्युतिर्भवेत्तदा जातको दयावान् सत्यवादी सुकलत्रवान् सन्ततियुक्तो बान्धवप्रियः सुखी च भवति। यदा चन्द्रगुर्वोर्युतिर्भवेत्तदा जातकः शास्त्ररतो भाग्यवान् बहुधनिको नृपपूजितश्च भवति। यदा चन्द्रशुक्रयोर्युतिर्जातको बुद्धिमान् सुखी सुकलत्रवांश्च भवति। यदा चन्द्रशनैश्चरयोर्युतिर्भवेत्तदा जातको निर्दयो भीरुः क्रूरः कामी रुग्णः परस्त्रीलोलुपः किङ्करयुक्तश्च भवति। यदा मङ्गलबुधयोर्युतिर्भवेत्तदा जातकः कुटिलो निस्तेजो वक्रभाषी विकलाङ्गः पुत्रपराजितश्च भवति। यदा मङ्गलगुर्वोर्युतिर्भवेत्तदा जातकोऽधमो व्यर्थश्रमी पापःकदर्थिताङ्गो राज्यसेवासम्भूतशत्रुग्रस्तश्च भवति। यदा मङ्गलशुक्रयोर्युतिर्भवेत्तदा जातकोऽधर्मिको नीतिहीनो क्षतदेहो निर्धनः शत्रुपराजितो लोकनिन्दितश्च

तृतीया दृष्टिः ।

भवति। यदा मङ्गलशनैश्चरयोर्युतिर्भवेत्तदा जातकोऽभिमानी कुरूपो दुष्टकर्मरतः पिशुनो दुर्बलो बहुरोगपीडितश्च भवति। यदा बुधगुर्वोर्युतिर्भवेत्तदा जातको गर्विष्ठ उद्विग्नमनो बुद्धिमान् बलवान् कामपीडितोऽतिव्ययी च भवति। यदा बुधशुक्रयोर्युतिर्भवेत्तदा जातकः श्रद्धालुर्निर्लज्जो रूपवान् निरोगी धनधान्यसमृद्धश्च भवति। यदा बुधशनैश्चरयोर्युतिर्भवेत्तदा जातको गुणहीनो दुर्व्यसनी कामसन्तप्तः कुलटापतिः शत्रुपराजितश्च भवति। यदा गुरुशुक्रयोर्युतिर्भवेत्तदा जातकः सुतनुः सुस्वरयुक्तः बहुरोगी कीर्तिमान् प्रसिद्धो देवब्राह्मणपूजकश्च भवति। यदा गुरुशनैश्चरयोर्युतिर्भवेत्तदा जातकोऽसत्यवादी पापगतो नष्टबुद्धिः स्त्रीपराजितः स्त्रीधनभोक्ता च भवति। यदा शुक्रशनैश्चरयोर्युतिर्भवेत्तदा जातको निर्लज्जो व्यर्थश्रमी अभक्षभोजी असद्व्ययी परस्त्रीरतः परपोषको बहुशत्रुवांश्च भवति।

०४/०३ कलत्रभावे ग्रहत्रययुतिफलम् ।

यदा सूर्यचन्द्रमङ्गलग्रहाणां युतिर्भवेत्तदा जातको गुणहीनः कामुको विह्वलो रोगी स्त्रीजितश्च भवति। यदा सूर्यचन्द्रबुधानां युतिर्भवेत्तदा जातकः कठोरः क्षमावान् कुलटानुरतोऽपुत्रश्च भवति। यदा सूर्यचन्द्रगुरुणां युतिर्भवेत्तदा जातकः कामुकः कुकर्मी निर्दयो रुग्णः स्त्रीजितश्च भवति। यदा सूर्यचन्द्रशुक्राणां युतिर्भवेत्तदा जातको विनष्टदारो गुरुद्रोही जनद्वेषी विदेशनिवासी च भवति। यदा सूर्यचन्द्रशनैश्चराणां युतिर्भवेत्तदा जातको नयहीनो बुद्धिहीनो दुर्जनरतः सज्जनासहायश्च भवति। यदा सूर्यमङ्गलबुधानां युतिर्भवेत्तदा जातकः पापबुद्धिः परान्नरतः कान्तिहीनो दीनो दुष्कर्मरतः पराश्रयी च भवति। यदा सूर्यमङ्गलगुरुणां युतिर्भवेत्तदा जातकः कुसङ्गी दुष्कर्मरतः शत्रुजितः सज्जननिन्दितः सर्वजनसहायहीनश्च भवति।

यदा सूर्यमङ्गलशुक्राणां युतिर्भवेत्तदा जातको बुद्धिहीनः पापमतिर्निर्दयो विवेकहीनो रुग्णः सज्जनवियोगी च भवति। यदा सूर्यमङ्गलशनैश्चराणां युतिर्भवेत्तदा जातको दुर्बुद्धिर्निर्दयो भीरुः कृतघ्नः कामी कुरूपः कुलटापतिश्च भवति। यदा सूर्यबुधगुरुणां युतिर्भवेत्तदा जातकः कुबुद्धिर्भीरुर्निर्दयो मलिनो निर्धनः शिष्टजनहीनश्च भवति। यदा सूर्यबुधशुक्राणां युतिर्भवेत्तदा जातकः कुमतिः क्रूरः कुसङ्गी बुद्धिहीनः कुलटापतिस्तस्करश्च भवति। यदा सूर्यबुधशनैश्चराणां युतिर्भवेत्तदा जातकः कातरो दुष्टोऽत्यातुरो विरूपः कुलटापतिश्च भवति। यदा सूर्यगुरुशुक्राणां युतिर्भवेत्तदा जातको निर्दयो रुग्णः कुसङ्गी पत्नीत्यक्तः शास्त्रविमुखश्च भवति। यदा सूर्यगुरुशनैश्चराणां युतिर्भवेत्तदा जातको भीरुर्दीनः

तृतीया दृष्टिः।

सदाचारहीनो विरक्तदारः सन्मानहीनो जनसहायहीनश्च भवति। यदा सूर्यशुक्रशनैश्चराणां युतिर्भवेत्तदा जातकः कामी संभोगचतुरो जितेन्द्रियः सुखी दानी च भवति।

यदा चन्द्रमङ्गलबुधानां युतिर्भवेत्तदा जातको निर्दयो बुद्धिहीनः कुरूपः कुवेषी विधुरः सत्योपेतश्च भवति। यदा चन्द्रमङ्गलगुरूणां युतिर्भवेत्तदा जातकः प्राज्ञः कामातुरः सत्यव्रती धर्मपरायणो युद्धकुशलः स्त्रीपीडितश्च भवति। यदा चन्द्रमङ्गलशुक्राणां युतिर्भवेत्तदा जातकः क्रोधी निष्ठुरो मलिनः सज्जनविमुखः कार्यनिन्दितश्च भवति। यदा चन्द्रमङ्गलशनैश्चराणां युतिर्भवेत्तदा जातकः सरलोऽदाम्भिकः कष्टहीनः शास्त्ररतः सज्जनसङ्गी देवगुरुपूजकश्च भवति। यदा चन्द्रबुधगुरूणां युतिर्भवेत्तदा जातकः शास्त्रानुरागी वाग्मी युद्धकुशलोत्तमसुखभाक् पत्नीप्रियश्च भवति। यदा चन्द्रबुधशुक्राणां युतिर्भवेत्तदा जातको विनयी सुशीलो गौरवशाली पुण्यकर्मरतो देवपूजकश्च भवति। यदा चन्द्रबुधशनैश्चराणां युतिर्भवेत्तदा जातकः श्रद्धावान् यशस्वी धनिको धान्योपभोक्ता भूपतिः पुत्रेणप्रसिद्धश्च भवति। यदा चन्द्रगुरुशुक्राणां युतिर्भवेत्तदा जातको निर्भयो गुणवान् धर्मपरायणः स्त्रीप्रियः कीर्तिमांश्च भवति। यदा चन्द्रगुरुशनैश्चराणां युतिर्भवेत्तदा जातको मन्त्रज्ञो जितेन्द्रियोऽन्वेषको गजादिसुखभाक् तीर्थाटनशीलश्च भवति।

यदा चन्द्रशुक्रशनैश्चराणां युतिर्भवेत्तदा जातको बुद्धिमान् बहुशास्त्रविद् रतिप्रियो याज्ञिकश्च भवति। यदा मङ्गलबुधगुरूणां युतिर्भवेत्तदा जातकः क्षमावान् सद्बचनपालकः सुजनप्रियोऽपराजितः प्रभूतहर्म्यवांश्च भवति। यदा मङ्गलबुधशुक्राणां युतिर्भवेत्तदा जातकः पुण्यशाली प्रसन्नचित्तः सर्वकार्यकुशलः कृषिवलो धनिकश्च भवति। यदा मङ्गलबुधशनैश्चराणां युतिर्भवेत्तदा जातकः कठोरः कदर्यः क्रूरः कान्तिहीनो मांसाहारी कीर्तिहीनश्च भवति। यदा मङ्गलगुरुशुक्राणां युतिर्भवेत्तदा जातको लज्जालुर्विशालनेत्रो सुखी यशस्वी पत्नीप्रियो विद्वद्वन्द्वश्च भवति। यदा मङ्गलशुक्रशनैश्चराणां युतिर्भवेत्तदा जातकः क्रोधी कुसङ्गी रोगी विधिनियमहीनो बहुशस्त्रवांश्च भवति। यदा बुधगुरुशुक्राणां युतिर्भवेत्तदा जातको धनसङ्ग्रही सुखी उत्तमस्त्रीसुखभाक् लोकप्रियो राजसचिवश्च भवति। यदा बुधगुरुशनैश्चराणां युतिर्भवेत्तदा तदा जातको यशस्वी स्वन्ममधन्यः पुण्यशाली नैकशास्त्रविद् बहुप्रासादवान् जनोपकारी मन्त्री च भवति। यदा बुधशुक्रशनैश्चराणां युतिर्भवेत्तदा जातकः सद्धर्मप्रियः शत्रुजितो राज्यमान्यो नृपपूज्यो भूमिपतिर्विद्वत्प्रियश्च भवति। यदा गुरुशुक्रशनैश्चराणां युतिर्भवेत्तदा जातकः सुचरित्रवान् सुशीलः सदाचाररतः समृद्धिशाली पशुधनयुक्तश्च भवति।

तृतीया दृष्टिः ।

०४/०४ कलत्रभावे ग्रहचतुष्टययुतिफलम् ।

यदा सूर्यचन्द्रमङ्गलबुधानां युतिर्भवेत्तदा जातको निर्दयः क्रोधी शोकातुरः पापकथानुरागी व्यर्थपरिश्रमी प्रतापहीनश्च भवति। यदा सूर्यचन्द्रमङ्गलगुरूणां युतिर्भवेत्तदा जातको दयालुर्बहुपुत्रवान् सुमित्रवान् सुजनप्रियः भूरिकलत्रसुखभाक् च भवति। यदा सूर्यचन्द्रमङ्गलशुक्राणां युतिर्भवेत्तदा जातको निष्ठुरो धर्मविमुखोऽल्पसुखी कलत्रहीनः परनिन्दकश्च भवति। यदा सूर्यचन्द्रमङ्गलशनैश्चराणां युतिर्भवेत्तदा जातको दाम्भिकोऽधार्मिको निष्ठुरः सन्ततिरहितो निर्धनः कुलटापतिश्च भवति। यदा सूर्यचन्द्रबुधगुरूणां युतिर्भवेत्तदा जातको दाम्भिको निंघोऽनेकस्त्रीभोगी च भवति। यदा सूर्यचन्द्रबुधशुक्राणां युतिर्भवेत्तदा जातकः कुष्ठरोगी त्वचारोगी कफरोगी कुलटाऽऽवृत्तश्च भवति। यदा सूर्यचन्द्रबुधशनैश्चराणां युतिर्भवेत्तदा जातकः कृत्घ्नी पित्तरोगी स्मृतिभ्रष्टः पापः कुसङ्गी गणिकागामी च भवति। यदा सूर्यचन्द्रगुरुशुक्राणां युतिर्भवेत्तदा जातकः मलिनो द्वेषी बुद्धिहीनो धर्महीनश्च भवति। यदा सूर्यचन्द्रगुरुशुक्राणां युतिर्भवेत्तदा जातकः शास्त्रानुरागी अनृतभाषी कृशतनुः कलहप्रियः सन्ततिरहितश्च भवति। यदा सूर्यचन्द्रशुक्रशनैश्चराणां युतिर्भवेत्तदा जातकः कठोरो दुर्बुद्धिः शास्त्रज्ञानहीनो रात्र्यन्धकोऽतिव्ययी धननाशकश्च भवति। यदा सूर्यमङ्गलबुधगुरूणां युतिर्भवेत्तदा जातकः कामी निष्ठुरः देहपीडितो लाभहीनश्च भवति। यदा सूर्यमङ्गलबुधशुक्राणां युतिर्भवेत्तदा जातको दुष्टः श्रमिकः कृशकायः स्त्रीदोषपीडितश्च भवति। यदा सूर्यमङ्गलबुधशनैश्चराणां युतिर्भवेत्तदा जातकः स्वच्छन्दी बुद्धिहीनोऽतिक्रोधी कुकर्मी कुलटापतिश्च भवति। यदा सूर्यमङ्गलगुरुशुक्राणां युतिर्भवेत्तदा जातकः शठो निर्दयो मायावी कामुकः आभिचारिकश्च भवति। यदा सूर्यमङ्गलगुरुशनैश्चराणां युतिर्भवेत्तदा जातको द्वेषी बुद्धिहीनः पिशुनो बहुदोषभाक् जनविरोधीकार्यकर्ता च भवति। यदा सूर्यमङ्गलशुक्रशनैश्चराणां युतिर्भवेत्तदा जातको निर्लज्जः कठोरः पापप्रसिद्धो बन्धुहीनो निर्धनश्च भवति। यदा सूर्यबुधगुरुशुक्राणां युतिर्भवेत्तदा जातको मायावी असूयको मांसाहारी निस्तेजः शत्रुपराजितश्च भवति। यदा सूर्यबुधगुरुशनैश्चराणां युतिर्भवेत्तदा जातको बुद्धिहीनः कलहप्रियः शास्त्रपराङ्मुखी भाग्यहीनश्च भवति। यदा सूर्यगुरुशुक्रशनैश्चराणां युतिर्भवेत्तदा जातकः शठः कठोरोऽतिक्रोधी निष्प्रजो निर्धनश्च भवति। यदा चन्द्रमङ्गलबुधगुरूणां युतिर्भवेत्तदा जातकः प्रसन्नचित्तो कल्याणकर्मनिरतो मनोहरः सौभाग्यशाली नेता च भवति। यदा चन्द्रमङ्गलबुधशुक्राणां युतिर्भवेत्तदा जातको नीतिमान् नयनाभिराम उत्तमकलत्रभाक् नैकसन्ततियुक्तश्च भवति। यदा चन्द्रमङ्गलबुधशनैश्चराणां युतिर्भवेत्तदा जातको धीर उदारः सुबुद्धिर्देवप्रियो मान्यश्च भवति। यदा चन्द्रमङ्गलगुरुशुक्राणां युतिर्भवेत्तदा जातकोऽनसूयो निर्लोभी धर्मपरायणो नियमरतो व्यवहारनिपुणो भाषाकुशलश्च भवति। यदा चन्द्रमङ्गलगुरुशनैश्चराणां युतिर्भवेत्तदा जातकः सुचरित्रः प्रियवक्ता चारुनेत्रः

तृतीया दृष्टिः ।

स्त्रीवल्लभो नृपप्रियश्च भवति। यदा चन्द्रमङ्गलशुक्रशनैश्चराणां युतिर्भवेत्तदा जातकः सुशीलो निर्भयश्चतुरो नीतिज्ञो बान्धवस्नेही सुजनप्रियश्च भवति। यदा चन्द्रबुधगुरुशुक्राणां युतिर्भवेत्तदा जातकः सुशीलो धार्मिकः सत्यवादी गुरुभक्तोऽतिथिप्रियश्च भवति। यदा चन्द्रबुधगुरुशनैश्चराणां युतिर्भवेत्तदा जातको बुद्धिमान् प्रसन्नचित्तः सुकलत्रभाक् पुत्रवान् सुजनप्रियश्च भवति। यदा चन्द्रबुधशुक्रशनैश्चराणां युतिर्भवेत्तदा जातकः कार्यप्रसिद्धः सुवेषधारी अजातशत्रुश्च भवति। यदा चन्द्रगुरुशुक्रशनैश्चराणां युतिर्भवेत्तदा जातको निष्पापो लज्जाशीलो जितेन्द्रियः सुकलत्रभाक् च भवति।

यदा मङ्गलबुधगुरुशुक्राणां युतिर्भवेत्तदा जातकः सत्याचरणरतो मङ्गलकार्यरतो गौरवशाली भाग्यवान् नृपवत्सुखी च भवति। यदा मङ्गलबुधगुरुशनैश्चराणां युतिर्भवेत्तदा जातकः सत्यव्रती धर्मध्वजः सुखी उत्तमकलत्रसुखभाक् बहुपत्नीवान् स्वजनोपकारी शत्रुजिच्च भवति । यदा मङ्गलबुधशुक्रशनैश्चराणां युतिर्भवेत्तदा जातको विनीतो मनोहरो भाग्यवान् कुलशिरोमणिर्महाजनसङ्गी च भवति। यदा मङ्गलगुरुशुक्रशनैश्चराणां युतिर्भवेत्तदा जातको निष्पापः पुण्यात्मा प्रबलप्रराक्रमी प्रशंसनीयः प्रसिद्धश्च भवति। यदा बुधगुरुशुक्रशनैश्चराणां युतिर्भवेत्तदा जातक नीतिज्ञो विदग्धदारोऽजातशत्रुश्च भवति।

०४/०५ कलत्रभावे ग्रहपञ्चकयुतिफलम् ।

यदा सूर्यचन्द्रमङ्गलबुधगुरुणां युतिर्भवेत्तदा जातकः क्रूरः कठोरः कुरूपो दुष्टो नपुंसको निर्धनश्च भवति। यदा सूर्यचन्द्रमङ्गलबुधशुक्राणां युतिर्भवेत्तदा जातको बुद्धिहीनो मन्दस्वभावो विकृतमनाः कफरोगी कुलटापतिश्च भवति। यदा सूर्यचन्द्रमङ्गलबुधशनैश्चराणां युतिर्भवेत्तदा जातकोऽधार्मिकः कृशतनुर्यवाकृतिः कुपुत्रवान् कन्याजनकश्च भवति। यदा सूर्यचन्द्रमङ्गलगुरुशुक्राणां युतिर्भवेत्तदा जातकः कामुकः भीरुर्बहुदोषभाक् स्त्रीलोलुपश्च भवति। यदा सूर्यचन्द्रमङ्गलगुरुशनैश्चराणां युतिर्भवेत्तदा जातको द्वेषी निस्तेजः सर्वशत्रुवांश्च भवति। यदा सूर्यचन्द्रमङ्गलशुक्रशनैश्चराणां युतिर्भवेत्तदा जातकः कठोर इर्षालुर्बुद्धिहीनः कामी च भवति। यदा सूर्यचन्द्रबुधगुरुशुक्राणां युतिर्भवेत्तदा जातको निर्लज्जोऽधार्मिको बन्धुहीनः स्वजनपरित्यक्तः शत्रुपराजितश्च भवति। यदा सूर्यचन्द्रबुधगुरुशनैश्चराणां युतिर्भवेत्तदा जातकः शठो याचको यशोहीनः शत्रुग्रस्तश्च भवति। यदा सूर्यचन्द्रबुधशुक्रशनैश्चराणां युतिर्भवेत्तदा जातको दुष्टो गर्विष्ठो हृदयरोगी यानादिव्ययी च भवति। यदा सूर्यचन्द्रगुरुशुक्रशनैश्चराणां युतिर्भवेत्तदा जातको निर्दयोऽप्रसिद्धः परान्नभक्षी कुलटापतिश्च भवति। यदा सूर्यमङ्गलबुधगुरुशुक्राणां युतिर्भवेत्तदा जातकः

तृतीया दृष्टिः ।

कृतघ्नः कठोरोऽपुत्रोनिर्धनो निस्तेजश्च भवति। यदा सूर्यमङ्गलबुधगुरुशनैश्चराणां युतिर्भवेत्तदा जातको दुष्टो निर्लज्जः पापः कुकर्मी वेदाचारहीनश्च भवति। यदा सूर्यमङ्गलबुधशुक्रशनैश्चराणां युतिर्भवेत्तदा जातको दुष्टः कुकर्मरतः पापो मूर्खशिरोमणिः पत्नीसौहार्दहीनश्च भवति। यदा सूर्यमङ्गलगुरुशुक्र-शनैश्चराणां युतिर्भवेत्तदा जातकः कातरः व्यसनपीडितः पराक्रमहीनो निर्धनो बान्धवनिन्दितश्च भवति। यदा सूर्यबुधगुरुशुक्रशनैश्चराणां युतिर्भवेत्तदा जातको मतिहीनोऽविनयी क्षुधार्तः कुलटापतिश्च भवति।

यदा चन्द्रमङ्गलबुधगुरुशुक्राणां युतिर्भवेत्तदा जातको दयालुर्नीतिज्ञः सत्याचरणकर्ता सुकलत्रभाक् सुजनप्रियश्च भवति। यदाचन्द्रमङ्गलबुधगुरुशनैश्चराणां युतिर्भवेत्तदा जातको धार्मिक उत्तमवचनी प्रभावशाली प्रसिद्धः प्रमदानुरागी च भवति । यदा चन्द्रमङ्गलबुधशुक्रशनैश्चराणां युतिर्भवेत्तदा सुचरित्रश्चतुरो बुद्धिमान् बान्धवप्रियश्च भवति। यदा चन्द्रमङ्गलगुरुशुक्रशनैश्चराणां युतिर्भवेत्तदा जातकः शास्त्रपरायणो निरोगी दीर्घायुः अप्रसिद्धस्तीर्थाटनप्रियश्च भवति। यदा चन्द्रबुधगुरुशुक्रशनैश्चराणां युतिर्भवेत्तदा जातकोऽप्रमादी दुष्टहन्ता उपायेनकार्यसाधकश्च भवति। यदा मङ्गलबुधगुरुशुक्रशनैश्चराणां युतिर्भवेत्तदा जातकोऽद्वेषा धार्मिकः प्रशंसनीयश्च भवति।

०४/०६ कलत्रभावे ग्रहषट्कयुतिफलम् ।

यदा सूर्यचन्द्रमङ्गलबुधगुरुशुक्राणां युतिर्भवेत्तदा जातकोऽसत्यवादी रोगग्रस्तो निर्धनो नृपपीडितश्च भवति। यदा सूर्यचन्द्रमङ्गलबुधगुरुशनैश्चराणां युतिर्भवेत्तदा जातकः शठः रोगपीडितो मलिनः सेवकः शत्रुपराजितश्च भवति। यदा सूर्यचन्द्रमङ्गलबुधशुक्रशनैश्चराणां युतिर्भवेत्तदा जातकः कुलटापतिरकालवृद्धो रोगपीडितश्च भवति। यदा सूर्यचन्द्रमङ्गलगुरुशुक्रशनैश्चराणां युतिर्भवेत्तदा जातको विनयी भीरुः क्षुधार्तो नैकक्लेशभाक् च भवति। यदा सूर्यचन्द्रबुधगुरुशुक्रशनैश्चराणां युतिर्भवेत्तदा जातकः कृपणः स्नेहशून्यो रौद्रकर्मरतो निर्धनो दुःखी च भवति। यदा सूर्यमङ्गलबुधगुरुशुक्रशनैश्चराणां युतिर्भवेत्तदा जातको बुद्धिहीनः परस्त्रीरतः शत्रुपराजितश्च भवति। यदा चन्द्रमङ्गलबुधगुरुशुक्रशनैश्चराणां युतिर्भवेत्तदा जातकः प्रसन्नचित्तो मनोहरो धनसङ्ग्रही नृपश्च भवति।

तृतीया दृष्टिः ।

०४/ ०७ कलत्रभावे ग्रहसप्तकयुतिफलम् ।

यदा सूर्यचन्द्रमङ्गलबुधगुरुशुक्रशनैश्चराणां युतिर्भवेत्तदा जातकः शूरः सद्धर्मपरायणो दृढवचनी यशस्वी नृपश्च भवति ।

उपसंहारः अस्यां दृष्ट्यां युतिविचारस्य सामान्यफलं तदनु च कुटुम्बभावे सुतभावे कलत्रभावे च ग्रहद्वययुतिरारभ्य सप्तग्रहयुतिपर्यन्तं ग्रहाणां सामान्यविशेषफलवत्त्वं व्याख्यातं । अतएव साधूक्तं यद् द्विर्बद्धं सुबद्धं भवति किमुयत्र नवग्रहाः ? यद्यप्युभयो राहुकेतुनामकयोश्छयाग्रहयोर्विचारऽत्र न कृस्तयोस्तु अधिकविशेषफलवत्त्वात् ।

-X-X-X-